

امت کی فلاح و بہبود

عمرو بن شعیب عن ابیہ عن جدہ بیان کرتے ہیں کہ
رسول اللہ ﷺ نے فرمایا:

أَوَّلُ صَلَاحٍ هَذِهِ الْأُمَّةِ الْيَقِينُ وَالذُّهُدُ وَأَوَّلُ
فَسَادِهَا الْبُخْلُ وَالْأَمَلُ. [البیہقی: ۱۰۸۴۴ قال الالبانی

هو عندی حسن الصحیحہ: ۳۴۲۷]

”اس امت کے بناؤ سنوار کی ابتداء یقین اور دنیا سے بے
رغبتی میں ہے اور اس کے فساد (بگاڑ) کی ابتداء بخل اور
آرزو سے ہے۔“

نفاق اور منافق

(٥١)..... عَنْ أَبِي هُرَيْرَةَ - رَضِيَ اللَّهُ تَعَالَى عَنْهُ - قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: آيَةُ الْمُنَافِقِ ثَلَاثٌ وَإِنْ صَامَ وَصَلَّى وَزَعَمَ أَنَّهُ مُسْلِمٌ - إِذَا حَدَّثَ كَذِبًا وَإِذَا وَعَدَ أَخْلَفَ وَإِذَا اتَّخَذَ خَانَ -

[البخاری: ۳۳- مسلم: ۵۹/۱۰۷- ۱۰۹- ۵۹]

(۵۲)..... عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَرْبَعٌ مِنْ كُنْ فِيهِ كَانَ مُنَافِقًا خَالِصًا وَمَنْ كَانَتْ فِيهِ خَصْلَةٌ مِنْهُنَّ كَانَتْ فِيهِ خَصْلَةٌ مِنَ النِّفَاقِ حَتَّى يَدْعَهَا إِذَا التَّمَنَّ

خَانَ وَإِذَا حَدَّثَ كَذَبَ وَإِذَا عَاهَدَ غَدَرَ وَإِذَا خَاصَمَ فَجَرَ - [البخارى: ٣٤ - مسلم: ١٠٦/٥٨]

حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا: منافق کی تین نشانیاں ہیں چاہے روزے رکھتا ہو، نماز پڑھتا ہو اور دعویٰ کرتا ہو کہ وہ مسلمان ہے۔ جب بات کرے تو جھوٹ بولتا ہے، جب وعدہ کرے تو خلاف کرتا ہے، جب اس کے پاس امانت رکھی جائے تو خیانت کرتا ہے۔ عبد اللہ بن عمر رضی اللہ عنہما روایت کرتے ہیں کہ رسول اللہ ﷺ نے فرمایا: جس شخص میں چار صفات ہوں وہ خالص منافق ہوتا ہے اور جس میں ایک خصلت پائی جائے تو اس میں نفاق کی ایک خصلت ہوگی۔ جب امانت دی جائے تو خیانت کرے جب بات کرے تو جھوٹ بولے جب وعدہ کرے تو خلاف کرے جب جھگڑا کرے تو گالیاں دے۔

در اصل منافق اس کو کہتے ہیں جو دل کی بات کو ظاہر نہ کرے بلکہ اس کے خلاف اظہار کرے۔ شریعت میں منافق اس کو کہا جاتا ہے جو اپنے دل میں کفر پوشیدہ رکھتا ہو مگر لوگوں کے سامنے ایمان کا اظہار کرتا ہو۔

منافق چوں کہ اپنی اصلیت چھپا کر رکھتا ہے اس لیے اس کی حقیقت کھولنے کے لیے نبی ﷺ نے اس کی علامتیں ذکر فرمائیں جن سے اس کی نیت کی خرابی اور ضمیر کا فساد سامنے آ جاتا ہے۔

لفظ آیت واحد ہے اس لیے معنی یہ ہوگا کہ ان میں سے ہر ایک بات منافق کی نشانی ہے یا یہ ہوگا کہ یہ تینوں علامات مل کر منافق کی علامت بنتی ہے۔ ابن خزیمہ میں جمع کے الفاظ ہیں: علامات المنافق ثلاث

اس حدیث میں علامات نفاق کو تین میں محصور فرمایا اور دوسری روایت میں ایک چوتھی خصلت کا ذکر فرمایا۔ قرطبی کہتے ہیں کہ ہو سکتا ہے کہ نبی ﷺ کو منافق کے خصال کا علم بعد میں ہوا ہو۔ ابن حجر کہتے ہیں کہ خصلت کے ذکر کرنے سے اس کا علامت ہونا ثابت نہیں ہوتا اس لیے کوئی تعارض نہیں ہے۔ مسلم کی ایک روایت میں یہ الفاظ ہیں: من علامة المنافق ثلاث اس سے معلوم ہوتا ہے کہ آپ کی مراد جنہیں تھیں۔

وان صام وصلی وزعم انه مسلم یعنی وہ اگر چہ نماز پڑھتا ہو، روزے رکھتا ہو۔ ایک دوسری روایت کے مطابق حج عمرہ بھی کرتا ہو اور اپنے کامل مسلمان ہونے کا دعویٰ کرتا ہو تو پھر بھی وہ منافق ہی ہوگا۔

منافع کی دو قسمیں ہیں: ① اعتقادی، ② عملی۔ اعتقادی منافعوں کے متعلق قرآن مجید میں ہے کہ اللہ تعالیٰ نے ان کے دلوں کی روشنی ختم کر دی اور وہ تاریکی میں حیران، سرگرداں ہیں وہ حق کو سننے سے بہرے ہیں، حق کے بولنے سے گونگے ہیں، اور حق کو دیکھنے سے اندھے ہیں۔ یہ کبھی بھی راہ راست پر نہیں آسکتے۔

ان کی دوسری قسم عملی منافقوں کے متعلق فرمایا کہ آسمانی ہدایت سے ان کے دلوں میں شکوک و شبہات جاگزیں ہیں یہ لوگ قرآن کے وعدہ و انعامات کی باتیں سنتے ہیں تو خوشی خوشی مومنوں کے ساتھ چل پڑتے ہیں۔ مگر جب جزو تو بیخ اور وعید کی باتیں سنتے ہیں تو موت کے ڈر سے اپنے کانوں میں انگلیاں ڈال لیتے ہیں تاکہ اس وعید سے ان کے کان نہ پھٹ جائیں۔ اگر یہ لوگ اپنے ان رویوں سے باز نہ آئے تو ہم ان کی بھی آنکھیں اور کان ختم کر دیں گے تو یہ بھی یکے منافق اور کافر ہو جائیں گے۔

فہرست

1	امت کی فلاح و بہبود	جواہر پارے ❁
2	(عبدالصمد ریالوی) نفاق اور منافق	کلمۂ طیبہ ❁
5	(حافظ احمد شاہ) بھاری پتھر	اداریہ ❁
7	(محمد یحییٰ خلیق) دعوت الی اللہ اور داعی کے اوصاف	دعوت و تبلیغ ❁
13	(حافظ صلاح الدین یوسف) خواتین ایکٹ..... (۲)	معاشرتی مسائل ❁
20	(حافظ ذوالفقار علی) اسلامی بینکاری کی حقیقت!..... (۲)	معاشی مسائل ❁
25	(محمد اسحاق بھٹی) مولانا عبداللہ امجد چھتوی	علمائے اہل حدیث ❁
30	(محمد سلیم چنیوٹی) تبصرہ کتب	تبصرہ کتب ❁
32	فہرست کتب	فہرست کتب ❁

دنیوی زندگی عارضی متاع ہے

﴿وَمَا أُوتِيتُمْ مِنْ شَيْءٍ فَمَتَاعُ الْحَيَاةِ الدُّنْيَا
وَزِينَتُهَا ۚ وَمَا عِنْدَ اللَّهِ خَيْرٌ وَأَبْقَى ۖ أَفَلَا
تَعْقِلُونَ﴾ [الفصص: ۶۰/۶۸]

”تمہیں جو چیز بھی دی گئی ہے وہ دنیوی زندگی کا
مال و متاع ہے اور جو کچھ اللہ کے پاس ہے وہ بہتر
اور باقی رہنے والا ہے کیا تم عقل نہیں کرتے۔“

دنیوی زندگی عارضی ہے

عَنِ ابْنِ عُمَرَ رَضِيَ اللَّهُ عَنْهُ قَالَ أَخَذَ رَسُولُ اللَّهِ
صَلَّى اللَّهُ عَلَيْهِ وَسَلَّمَ بَبْعُضِ جَسَدِي فَقَالَ كُنْ
فِي الدُّنْيَا كَأَنَّكَ غَرِيبٌ أَوْ عَابِرُ سَبِيلٍ وَعَدَّ
نَفْسَكَ مِنْ أَهْلِ الْقُبُورِ .

[البخاری: ۶۴۱۶ - الترمذی: ۲۳۳۳ - ابن ماجہ: ۴۱۱۴]

”ابن عمر رضی اللہ عنہ کہتے ہیں کہ رسول اللہ ﷺ نے میرے جسم
کے کچھ حصے کو پکڑا پھر فرمایا: دنیا میں اس طرح رہو گویا کہ تم
غریب یا راہ گزر رہو اور اپنی جان کو اہل قبور میں شمار کرو۔“

ابوسعید خدری رضی اللہ عنہ کہتے ہیں کسی شخص نے کہا یا رسول اللہ! مجھے قرضوں اور افکار نے گھیر لیا ہے۔ آپ ﷺ نے فرمایا: کیا
میں تجھے ایسا کلام نہ بتاؤں جس سے تیرا سارا غم اور قرض ختم ہو جائے گا۔ تم یوں کہو:

اَللّٰهُمَّ اِنِّیْ اَعُوْذُبِكَ مِنَ الْهَمِّ وَالْحَزَنِ وَاَعُوْذُبِكَ مِنَ الْعَجْزِ وَالْكَسَلِ وَاَعُوْذُبِكَ مِنَ الْجُبْنِ
وَالْبُعْلِ وَاَعُوْذُبِكَ مِنْ غَلَبَةِ الدَّيْنِ وَقَهْرِ الرِّجَالِ . [ابوداؤد: ۱۵۵۵]

”اے اللہ! میں غم و فکر، عاجزی و سستی، بزدلی اور بخل، قرض کے غلبہ اور لوگوں کے غالب آ جانے سے تیری پناہ
چاہتا ہوں۔“ اس شخص نے کہا جب میں نے یہ دعا پڑھی تو اللہ نے میرا غم بھی دور کر دیا اور قرض بھی ادا کر دیا۔

27 جون تا 03 جولائی 2008ء..... (904)..... 22 جمادی الثانی 1429ھ

بھاری پتھر

حافظ احمد شاکر

اداریہ

شرقیہ دور کے گرد و نواح کے ایک شاعر ظہیر نیاز بیگی ہوا کرتے تھے جنہوں نے اپنے دور کی ایک مقبول عام نظم ع یا اسلام پہ چلنا سیکھو یا اسلام کا نام نہ لو، لکھی تھی۔ یہ غالباً اس دور کی بات ہے جب وطن عزیز میں اسلام اور سوشلزم کا معرکہ بپا تھا۔ محسوس یہ ہوتا ہے کہ اس کے بعد سیاست دانوں نے اسلام کو ایک بھاری پتھر جانتے ہوئے چوم کر چھوڑ دیا تھا اور اسلام کا نام یعنی اس کے نفاذ کا مطالبہ کرنا بھی دھیرے دھیرے چھوڑ ہی دیا۔ حوادث زمانہ سے ۱۹۷۷ء میں جب اسلامی نظام کا نعرہ تبدیل ہو کر نظام مصطفیٰ کے نام سے تحریک اٹھی تو بلاشبہ عوام نے..... وجہ تخلیق اور اس کے کرتا دھرتا لوگوں کی نیت سے بے نیاز ہو کر..... اپنے مکمل اخلاص کے ساتھ اس تحریک پر تن من دھن قربان کر دیا۔ لاہور کی مسلم مسجد میں ہونے والی اس دور کے حکم رانوں کی بربریت وطن عزیز کی تاریخ کا حصہ بن چکی ہے۔ اس تحریک کے نتیجے میں نمودار ہونے والا مارشل لا اور اس کے چیف ایڈمنسٹریٹر جنرل ضیاء الحق مرحوم اور ان کا کردار بھی تاریخ کا حصہ بن چکا ہے۔ جنرل ضیاء الحق نے اقتدار سنبھالتے ہی انتخابات..... جو کہ وجہ نزاع یا مارشل لا کا باعث بنے تھے..... کرانے کا وعدہ کیا پھر رفتہ رفتہ اسلام کے نفاذ کی خواہش کرنے لگے۔ یہ خواہش پہلے نعرہ بنی پھر وعدہ بننے لگی اور بالآخر وہ اس کو مقصد حکومت بتانے لگے تھے۔ لیکن افسوس کہ وہ خواہش، خواہش ہی رہی اور خواہش بھی ایسی جس میں ان کا دم ہی نکل گیا، ان کا حق حکم رانی، ان کی پالیسیاں، ان کے فیصلے، پاکستان کی سیاسی تاریخ میں اپنی اپنی وجوہ کی بنا پر اب تک متنازع ہیں اور شاید ہمیشہ متنازع رہیں گے۔ لیکن اختلاف کے حق کے ساتھ ہماری رائے یہ ہے کہ دنیائے کفر ان کی پالیسیوں اور ان کے دور رس متوقع نتائج سے متاثر ہوئے بغیر نہ رہ سکی اور اب تک مغربی تجزیہ نگار اس بات کے قائل نظر آتے ہیں کہ دنیا میں جاری معرکہ ہلال و صلیب میں ان کی ژرف نگاہی کے بڑے گہرے اثرات ہیں اور طاعون حکومتیں اب تک اُن سے خائف نظر آتی ہیں۔ افغان جنگ میں ان کا کودنا اس وقت تو ایک دیوانے کی بڑلگ رہی تھی۔ ہر عمل کے اچھے برے نتائج کے تاریخی کلیے کے مصداق یہ جنگ، بعض کڑے پھل..... کلاشنکوف، دھماکے وغیرہ..... بھی ساتھ لائی لیکن مسلم امہ میں جہاد کی لہر، اس کی اہمیت، مسلمانوں کی دینی غیرت و حمیت کی بیداری اور مسلم امہ کا ذہنی، فکری اور معاشی غلامی کا طوق کو اتار پھینکنے کی کوشش اس کے وہ ثمرات حسنہ ہیں جو ہمارے جمہوریت گردیدہ اور مفادات کے رسیہ سیاست دانوں کی عقل شریف میں اب تک نہیں آ رہے۔ جب کہ طاغوت کے تھنک ٹینک گزشتہ دو دہائیوں سے ضیاء پالیسیوں کے ممکنہ نتائج کی روک تھام کی پالیسیاں بنانے پر سر جوڑ کر بیٹھے ہوئے ہیں۔

حادثہ بہاولپور کے بعد جب جمہوریت بلکہ عوامی جمہوریت ظہور پذیر ہوئی تو جہاں برسوں بعد مہنگائی نے انگڑائی لینا اور فلاحی بھرنا شروع کر دیں تو وہاں عوام کو جمہوریت کی چکاچوند کی آڑ میں بے پردگی، بے حیائی اور اس آوارگی میں مشغول کر دیا گیا جس کی آلودگی سے وہ ایک عرصے سے محفوظ چلے آ رہے تھے اور اس کے ساتھ ہی ساتھ ذرائع ابلاغ سے اسلام، اس کے مظاہر، اس کے محاسن حتیٰ کہ اس کے نام تک کو اس طرح غائب کیا گیا کہ گیارہ سالہ ضیاء دور میں جو سنا، دیکھا اور محسوس کیا تھا وہ خواب محسوس ہونے لگا۔ اس کے بعد عبوری و جمہوری حکومتیں آتی جاتی رہیں، جنرل مرحوم کا سالانہ..... عرس نما..... اجتماع دعا و مغفرت دھوم دھڑکے سے ہوتا رہا۔ جناب اعجاز الحق اس محفل حق کو سجادہ نشین بن کر زینت بخشے رہے اور جنرل مرحوم کے سیاسی جانشین میاں نواز شریف بھی خصوصی دعا کی ریت نبھاتے اور ضیاء فیملی کے ساتھ اظہار یک

جہتی کرتے رہے۔ لیکن وقت کے ساتھ ساتھ جناب میاں صاحب نے تو اسلام سے معاش کی طرف سفر شروع کر دیا کہ میاں صاحب کو دوسرے دور حکومت میں اپنے آپ کو..... غالباً اقتدار کی خاطر..... غیر بنیاد پرست ڈکلیئر کرنا پڑ گیا تھا۔ یہی وجہ ہے کہ ضیاء دور کے حاصل یعنی جہاد اور مجاہدین کے خلاف نیورلڈ آرڈر کے خالقین نے جو چاہا وہ جمہوری حکمرانوں سے کرواتے رہے۔ وہ حکومت بے نظیر کی ہو یا میاں نواز شریف کی، انکل سام کی خدمت انجام دینے میں پیچھے کوئی نہ رہا۔ باقی رہے جناب اعجاز الحق! نواز حکومت تک تو ان کی ذات کچھ عرصہ ڈھکی چھپی رہی پھر یہ بھی سیاست کی آلائشوں اور آلودگیوں سے لتھڑنے شروع ہو گئے۔ تا آنکہ ۱۹۹۹ء کا اکتوبر آ گیا اور فضا سے روشن خیالی کا ایسا سپرے شروع ہو گیا کہ دینی جماعتوں تک نے اسلام کے نفاذ کا نام لینا چھوڑ دیا۔ اب مرکزی جمعیت اہل حدیث سے لے کر تحریک استقلال تک جمہوریت کے فراق میں تڑپنے اور بلکنے لگ گئے۔ اسلام کا نفاذ قصہ ماضی بن گیا اور حاملین و خادمین اسلام اور ان کے مراکز کو انتہا پسندی، عدم رواداری، عسکری مزاج اور دہشت گردی کا استعارہ بنایا جانے لگ گیا۔ ان حالات میں میاں نواز شریف چاہے کسی بھی طرح حالات کے سامنے ڈٹ گئے اور آزمائشوں کا مقابلہ کرنے لگ گئے لیکن جناب اعجاز الحق روشن خیالی کی بہتی لگا میں ہاتھ دھونے لگ گئے۔ حتیٰ کہ جامعہ حفصہ اور لال مسجد کیس میں اہل خبر و نظر کے مطابق جناب اعجاز الحق اگر شریک نہ تھے تو اس سے لاپرواہ اور بے نیاز رہنے والوں میں شامل ضرور تھے اور موصوف نے اپنے والد مرحوم کے برعکس حکومتی مفادات..... جائز و ناجائز..... سے خوب ہاتھ رکھے۔ ان کے اقتدار کی رنگینیاں بھی دوسرے حکمرانوں سے شاید مختلف نہ رہی ہوں گی۔ تا آنکہ خود ساختہ جلاوطن اور روشن خیال حکومت کے جلاوطن کردہ لیڈر دوبارہ وطن عزیز میں آئے، سیاسی سرگرمیاں زور شور سے شروع ہونے لگیں۔ پیپلز پارٹی سے تو توقع ہی کیا ہونی تھی اس جمہوری دور حکومت میں میاں برادران بھی انصاف، خدمت خلق، معاشی بہتری، قانون کی بالادستی، جمہوریت اور عدلیہ کی بحالی کے لیے سرگرم ہوں گے یا نہیں، سرگرم ضرور ہیں۔ لیکن سیاست دانوں میں خاندانی حوالے سے ان کی جو دینی شہرت تھی اور اسلامی روایات میں ان کا ایک امتیاز مانا جاتا تھا، اب نہ تو وہ خود دین و اسلام کا نام لیتے ہیں اور نہ ہی ان کا کوئی کارکن، باقی رہا عمل تو وہ سب کے سامنے ہے۔

بات شروع کی تھی ایک نظم ع یا اسلام پہ چلنا سیکھو یا اسلام کا نام نہ لو، سے کہ ہمارے سیاست دانوں نے اسلام پر چلنا تو شاید تھا ہی نہیں اب انھوں نے اس کا تذکرہ کرنا اور نام لینا بھی چھوڑ دیا ہے۔ جو حقیقتاً حصہ ہے اس ایجنڈے کا جو صلیبیوں نے نیورلڈ آرڈر کے نام سے دنیا میں نافذ کرنے کا تہیہ کر رکھا ہے اور شمن قلیل یعنی چند روزہ آسائش و عیاشی کی خاطر شعوری یا غیر شعوری طور پر ہمارے حکمران اس کے آلہ کار بن جاتے اور بن رہے ہیں۔ بات سمجھ میں یہ آتی ہے کہ کہانی بھی وہی ہے اور ہدایت کا بھی وہی، صرف حسب موقع ادا کا تبدیل ہوتے رہتے اور ہور ہے ہیں اللہ جانے کب ہماری قیادت حق قیادت کرنے کی اہل ہوگی۔

اب تک مختلف موقعوں پر بعض اباحت پسند دانش ور اور دین سے بے بہرہ لیڈر حدود اسلامی پر رائے زنی تو کرتے رہے لیکن ان میں تبدیلی کی جرات یا ان کے متعلق منفی سفارشات بلکہ سعی قانون سازی کی ہمت کوئی نہ کر سکا۔ یہ اعزاز بھی اب عوامی اور جمہوری حکومت حاصل کرنی کی کوشش کر رہی ہے کہ وہ پاکستان سے سزائے موت کا قانون ختم کرنے کا بل لارہی ہے دلیل یہ دی جا رہی ہے کہ یہاں بے گناہ پھانسی پہ جھول جاتے ہیں اور مجرم بچ جاتے ہیں۔ دیکھئے ابھی تو..... ابتدائے ”حکومت“ ہے روتا ہے کیا..... آگے آگے دیکھئے ہوتا ہے کیا..... حالاں کہ تاریخ شاید ہے کہ جن ممالک میں جن جن جرائم پر شرعی حدود کا نفاذ سرعام ہوتا رہا وہاں وہ جرم کم ہی نہیں ختم بھی ہو گئے اور سر عام سزا کی شرعی حکمت یہی تھی اور یہی ہے۔ لیکن مغربی حکومتیں جرم ختم نہیں ہونے دیتیں بلکہ جرم کی حوصلہ افزائی کرتی رہتی اور قانونی مویشیوں سے مجرموں کو بچاتی رہتی ہیں لیکن اس کی سزاؤں کو غیر انسانی کہتی، ان پر قدغن لگاتی اور ان کو ختم کرنے کے درپے رہتی ہیں، اور ہمارے دین سے بے بہرہ و جاہل حکمران ان کی اندھی تقلید سے مشرف ہو کر ان کی رضا چاہتے رہتے ہیں۔ یا للعجب!

دعوت الی اللہ اور داعی کے اوصاف

محمد یحییٰ خلیق M-A علوم اسلامیہ، مولد کھنڈا

ہو جاتی ہے اور عام حالات میں فرض کفایہ کا درجہ رکھتی ہے۔ ہر مسلمان کو چاہیے کہ اپنی استطاعت و طاقت کے مطابق کوشش کرے۔ اصلاح معاشرہ کے لیے دعوت ضروری عمل ہے۔ حضرات انبیاء علیہم السلام کی بعثت کا مقصد بنی آدم کو سیدھا راستہ دکھانا اور معاشرہ کی اصلاح کرنا ہی تھا۔ سید المرسلین حضرت محمد ﷺ نے دعوت و تبلیغ کے فریضے کو احسن طریقہ سے نبھایا۔ آپ ﷺ کے بعد سلسلہ بعثت ختم ہو چکا ہے۔ اب یہ ذمہ داری علمائے کرام اور مبلغین کی بالخصوص اور باقی مسلمانوں کی بالعموم ہے۔

ایک مغالطہ اور اس کا ازالہ:

بعض لوگ یہ کہتے ہیں کہ دعوت و تبلیغ کی ذمہ داری صرف علماء و مبلغین کی ہے۔ وہ کہتے ہیں ہم تو دنیا دار ہیں ہم کیا کر سکتے ہیں؟ یاد رہے یہ ایک شیطانی چال ہے ورنہ علم دین حاصل کرنا اور جس قدر معلوم ہو اس کی تبلیغ کرنا ہر مسلمان پر ضروری ہے۔ حدیث مبارکہ میں آتا ہے:

بلغوا عنی ولو آیة - [بخاری شریف: ۳۴۶۱]
”تبلیغ کرو خواہ ایک آیت ہی ہو۔“

اگر آپ کو چھوٹی سے چھوٹی آیت کا علم حاصل ہو جائے تو اسے بیان کریں۔ ممکن ہے سننے والا اس پر عمل کرے اور آپ اس کے اجر میں برابر کے مستحق بن جائیں۔ کیونکہ نبی کریم ﷺ نے فرمایا:

من دل علی خیر فله اجر مثل فاعله -
”رہنمائی کرنے اور بتانے والے کو عمل کرنے والے کی طرح

اجر ملتا ہے۔“ [مسلم شریف: ۱۸۹۳]

اپنی استطاعت کے مطابق دعوت دینا لازمی ہے ورنہ وہ صورت

دعوت الی اللہ انبیاء اور رسولوں کا مشن ہے۔ انھوں نے اسی فریضہ کے سرانجام دینے کا حکم اپنے پیروکاروں کو بھی دیا۔ اسی مشن کی خاطر ہمارے نبی ﷺ سعی و کوشش فرماتے رہے اور اسی مقصد کے لیے جدوجہد کرنا آپ کے پیروکاروں کا امتیازی وصف ہے۔ دور حاضر میں بے عملی، بد عملی اور بے دینی کا دور دورہ ہے۔ اس کی بڑی وجہ دعوت دین کو قرآن و سنت سے جوابدہیت حاصل ہے وہ اسے نہیں مل رہی اور دوسری وجہ دعاۃ اور مبلغین کی اکثریت اس کے صحیح و مسنون طریقہ سے نا آشنا ہے۔ انھیں معلوم ہی نہیں کہ مصلحین و مبلغین کو کون خویوں اور صلاحیتوں سے متصف ہونا چاہیے۔

دعوت و تبلیغ کا موضوع اہمیت اور عظمت کا حامل ہے۔ اللہ تعالیٰ نے قرآن مجید میں متعدد مقامات پر اس کا تذکرہ فرمایا:

﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ ۚ وَأُولَٰئِكَ هُمُ الْمُفْلِحُونَ﴾ [آل عمران: ۱۰۴]

”مسلمانوں تمہارے اندر ایک گروہ ہونا چاہیے جو بھلائی کی طرف دعوت دے اور برائی سے منع کرے اور یہی لوگ فلاح و کامرانی پانے والے ہیں۔“

دوسری جگہ ارشاد فرمایا:

﴿كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾

”تم بہترین گروہ ہو جسے لوگوں کی اصلاح کے لیے پیدا کیا گیا ہے تم نیکی کا حکم دیتے ہو اور برائی سے منع کرتے ہو اور اللہ تعالیٰ

پر ایمان رکھتے ہو۔“ [آل عمران: ۱۱۰]

دین کی تبلیغ اور دعوت۔ برائی کے عام ہونے کے وقت فرض عین

ہوگی جو ہم سے پہلے دوسری قوموں کی ہوئی۔ (العیاذ باللہ)

فریضہ تبلیغ کو سرانجام نہ دینے کی پاداش میں نیک اور عابد لوگوں کو بھی عذاب الہی نے اپنی پلیٹ میں لے لیا۔

اللہ تعالیٰ خاص لوگوں کی بد اعمالیوں سے عام لوگوں کو عذاب میں مبتلا نہیں فرماتا جب تک عام لوگوں کی حالت یہ نہ ہو جائے کہ اپنے سامنے برائیاں دیکھیں اور برائی سے منع کرنے کی قدرت رکھنے کے باوجود منع نہ کریں۔ جب وہ ایسا کرنے لگیں تو عام اور خاص سب پر عذاب آ جاتا ہے۔

اس فریضہ کی اہمیت کے پیش نظر دعوت کے لیے اعتدال کی راہ اختیار کی جائے۔ شیریں گفتار اور نرم مزاجی کے ساتھ گفتگو کی جائے کسی کی عزت نفس کو مجروح نہ کیا جائے۔ ضد اور بحث نہ کی جائے۔ مناظرہ بازی بلکہ مجادلہ بازی سے محفوظ رہا جائے کیوں کہ اللہ تعالیٰ نے اس فریضہ کو بہترین اور احسن ترین عمل قرار دیا ہے۔

﴿وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا

وَقَالَ إِنِّي مِنَ الْمُسْلِمِينَ﴾ [حم السجدة: ۳۳]

”اور اس سے زیادہ اچھی بات والا کون ہے جو اللہ تعالیٰ کی طرف بلائے اور نیک عمل کرے اور کہے کہ میں مسلمانوں میں سے ہوں۔“

امام شوکانی رحمہ اللہ فرماتے ہیں:

اس سے عمدہ کوئی چیز نہیں اور اس راہ سے زیادہ روشن راہ اور کوئی راہ نہیں اور اس عمل سے زیادہ ثواب والا کوئی عمل نہیں۔

[فتح القدیر: ۴/ ۷۳۴]

شیخ عبدالرحمن سعدی رحمہ اللہ رقم طراز ہیں:

”وہ لوگ کامل ایمان والے ہیں جنہوں نے اپنے اور دوسرے لوگوں کے نفوس کی تکمیل و اصلاح کے لیے محنت فرمائی اور رسولوں کی کامل وراثت سے اپنے ایمانوں کو جلا بخشی۔“ [تفسیر سعدی: ۸۲۰]

علامہ ابن قیم رحمہ اللہ رقم طراز ہیں:

دعوت الی اللہ رسولوں اور ان کے پیروکاروں کا اہم مشن ہے۔ کیوں کہ اللہ تعالیٰ نے اپنے نبی ﷺ کو حکم دیا:

﴿يَا أَيُّهَا الرُّسُولُ بَلِّغْ مَا أُنْزِلَ إِلَيْكَ مِنْ رَبِّكَ﴾

”کہ اے رسول ﷺ آپ کی طرف جو وحی کی گئی ہے اس کی تبلیغ کیجیے۔“ [المائدہ: ۶۷]

سرویکائنات نے ارشاد فرمایا:

العلماء ورثة الانبياء - [بخاری، کتاب العلم، باب

العلم قبل القول والعمل]

”علمائے کرام انبیاء کے وارث ہیں۔“

خاتم النبیین ﷺ کی رحلت کے بعد دعوت و تبلیغ کی ذمہ داری ہر امتی پر عموماً اور ہر عالم دین پر خصوصاً عائد ہوتی ہے۔ لیکن اس کی اہم ترین اور مؤثر ترین شکل یہ ہے کہ خلفائے راشدین اور صحابہ کرام کی طرح یہ فریضہ سرانجام دیا جائے۔ اس اہم اور عظمت و شان والے کام کے سرانجام دینے والوں کا درج ذیل اوصاف سے متصف ہونا لازمی ہے۔ اگر وہ ان اخلاق و اوصاف سے مزین ہوں گے تو ان کی دعوت مؤثر ہوگی اور لوگ اسے قبول بھی کریں گے۔

(۱).....اخلاص نیت:

داعی اور مبلغ کے لیے لازمی ہے کہ وہ اپنے اس فریضہ کی ادائیگی میں اخلاص نیت سے کام لے۔ نبی اکرم ﷺ نے ارشاد فرمایا:

انما الاعمال بالنیات -

[بخاری، رقم: ۱- مسلم: ۱۹۰۷/۱۵۵]

”یقیناً تمام عملوں کا دار و مدار نیت پر ہے۔“

دوسری جگہ فرمایا:

ان الله لا ينظر الى صوركم ولكن ينظر الى

قلوبكم۔ [بخاری و مسلم: ۲۵۶۴/۳۴]

”خدا نے لا یزال تمہاری صورتیں نہیں دیکھتے بلکہ تمہارے

دلوں پر نگاہ رکھتے ہیں۔“

لہذا مبلغین اور مصلحین کو چاہیے کہ وہ اولاً اپنی نیت میں خلوص پیدا کریں تاکہ عند اللہ بھی ماجور ہو سکیں۔

(۲).....حسن اخلاق:

داعی حق کے لیے سب سے زیادہ ضروری صفات میں سے ایک یہ

بھی ہے کہ اسے نرم خو، تحمل مزاج اور عالی ظرف ہونا چاہیے اس کو اپنے ساتھیوں کے لیے شفیق، عامۃ الناس کے لیے رحیم اور اپنے مخالفوں کے لیے حکیم ہونا چاہیے۔

اس کو اپنے رفقاء کی کمزوریوں کو بھی برداشت کرنا چاہیے اور اپنے مخالفین کی سختیوں کو بھی اسے شدید سے شدید اشتعال انگیز مواقع پر بھی اپنے مزاج کو ٹھنڈا رکھنا چاہیے۔ نہایت ناگوار باتوں کو بھی عالی ظرفی کے ساتھ ٹال دینا چاہیے۔ کیوں کہ سخت گیری، درشت خوئی اور تلخ گفتاری اس کا دعوت کے لیے زہر کی حیثیت رکھتی ہے۔ اس سے کام بگڑتا ہے، بنتا نہیں ہے۔ اسی چیز کو نبی ﷺ نے یوں بیان فرمایا ہے کہ میرے رب نے مجھے حکم دیا کہ غضب اور رضا دونوں حالتوں میں انصاف کی بات کہوں جو مجھ سے کٹے میں اس سے جڑوں، جو مجھے میرے حق سے محروم کرے، میں اسے اس کا حق دوں، جو میرے ساتھ ظلم کرے میں اس کو معاف کر دوں۔ [مسند احمد]

اسی چیز کی تعریف اللہ تعالیٰ نے نبی ﷺ کے حق میں بیان فرمائی ہے کہ

﴿فَبِمَا رَحْمَةٍ مِّنَ اللَّهِ لِنْتَ لَهُمْ ۚ وَلَوْ كُنْتَ فَظًّا غَلِيظَ الْقَلْبِ لَانْفَضُّوا مِنْ حَوْلِكَ﴾ [آل عمران: ۱۵۹]
 ”یہ اللہ کی رحمت ہے کہ آپ ان لوگوں کے لیے نرم ہوں ورنہ اگر آپ درشت خواور سنگدل ہوتے تو یہ سب لوگ آپ ﷺ کے گرد و پیش سے چھٹ جاتے۔“

دعوت حق کی کامیابی کا گریہ ہے کہ آدمی فلسفہ طرازی اور منطق کی گتھیوں کو سلجھانے کی بجائے لوگوں کو معروف یعنی ان سیدھی اور صاف بھلائیوں کی تلقین کرے جنہیں بالعموم سارے انسان ہی بھلا جانتے ہیں، یا جن کی بھلائی کو سمجھنے کے لیے وہ عقل عام کافی ہوتی ہے جو ہر انسان کو حاصل ہے۔ اس طرح داعی حق کی اپیل عوام و خواص سب کو متاثر کرتی ہے اور ہر سامع کے کان سے دل تک پہنچنے کی راہ نکال لیتی ہے۔ بقول شاعر
 دل سے جو بات نکلتی ہے اثر رکھتی ہے
 پر نہیں طاقت پرواز مگر رکھتی ہے
 ایسی دعوت کے خلاف جو لوگ شور برپا کرتے ہیں وہ خود اپنی

ناکامی اور اس دعوت کی کامیابی کا سامان فراہم کرتے ہیں۔ کیوں کہ عام انسان خواہ وہ کتنے ہی تعصبات میں مبتلا ہوں جب یہ دیکھتے ہیں کہ ایک طرف شریف النفس اور بلند اخلاق انسان ہے جو سیدھی سیدھی بھلائیوں کی دعوت دے رہا ہے۔ اور دوسری طرف بہت سے لوگ اس کی مخالفت میں ہر قسم کی اخلاق و انسانیت سے گری ہوئی تدبیریں استعمال کر رہے ہیں تو رفتہ رفتہ ان کے دل خود بخود مخالفین حق سے پھرتے اور داعی حق کی طرف متوجہ ہوتے چلے جاتے ہیں۔

یہی وہ حکمت تھی جس کی بدولت نبی ﷺ کو عرب میں کامیابی حاصل ہوئی اور پھر آپ کے بعد تھوڑی ہی مدت میں اسلام کا پیغام ہر سو پھیل گیا۔

(۳)..... جاہلوں سے کنارہ کشی:

دعوت کے کام میں جہاں یہ بات ضروری ہے کہ طالبین خیر کو معروف کی تلقین کی جائے۔ وہاں یہ بات بھی اتنی ہی ضروری ہے کہ جاہلوں سے نہ الجھا جائے خواہ وہ الجھنے اور الجھانے کی کوشش کریں۔

داعی کو اس معاملہ میں سخت محتاط ہونا چاہیے کہ اس کا خطاب صرف ان لوگوں سے رہے جو معقولیت کے ساتھ بات کو سمجھنے کے لیے تیار ہوں اور جب کوئی شخص جہالت پر آئے اور حجت بازی، جھگڑالو پن اور طعن و تشنیع شروع کر دے تو داعی کو اس کا حریف بننے سے انکار کر دینا چاہیے اور واعدرض عن الجاہلین پر عمل پیرا ہونا چاہیے۔ اس لیے کہ اس جھگڑے میں الجھنے کا کچھ حاصل نہیں ہے اور نقصان یہ ہے کہ داعی کی جس قوت کو اشاعت دعوت حق اور اصلاح نفوس میں خرچ ہونا چاہیے وہ اس فضول کام میں ضائع ہو جاتی ہے۔

(۴)..... حکیم مبلغ اور نادان مبلغ میں فرق:

حکیم و نادان مبلغ میں بہت فرق ہے حکیم موقع شناسی سے بات کرتا ہے جب کہ نادان مبلغ اپنی بھونڈی تبلیغ میں جو موقع محل کا لحاظ کیے بغیر لوگوں کے کانوں میں زبردستی اپنی دعوت ٹھونسنے کی کوشش کرتا ہے۔ حکیم مبلغ علوم اسلامیہ پر گہری نظر رکھنے کے ساتھ حالات حاضرہ سے واقف ہوتا ہے۔ یعنی وہ زمانے سے باخبر ہوتا ہے اسے معلوم ہوتا ہے کہ

سامع کا مرض کیا ہے اور کون سا نسخہ اس کے مزاج کے موافق ہو سکتا ہے۔
حاذق طبیب اپنے مریض کے مرض کی پہلے تشخیص کرتا ہے اور پھر
مزاج کے موافق دوا تجویز کرتا ہے۔ پھر دوا کے استعمال کی ترکیب بتاتا
ہے۔ نیم حکیم کو مرض کی تشخیص آتی ہے نہ ٹھیک دوا کا انتخاب کر پاتا ہے نہ
اسے یہ خبر ہے کہ دوا کی مقدار کیا ہے؟

بس اسے یہ دعویٰ چین نہیں لینے دیتا کہ میرے پاس خالص دوا
ہے۔ چاہے وہ مریض کے مزاج کے مخالف ہو چاہے دوا کچھ اور ہو اور
مرض کچھ اور ہو فارمیسی کی ہر دوا ہر مریض کے لیے شفاء کا باعث نہیں
ہوتی۔ کلاس میں صرف کتاب کافی نہیں ہوتی بلکہ اسے سمجھانے والا ٹیچر
بھی ضروری ہوتا ہے۔ اس کی مثالیں سیرت پیغمبر ﷺ سے ملتی ہیں۔
..... کسی کے شرم و حیاء کے معیار کو بلند کرنا ضروری سمجھا تو فرمایا:

أوصيك ان تستحي من الله كما تستحي الرجل
من قومك - [مجمع: ۲۸۴/۱۰]

”میں تجھے وصیت کرتا ہوں کہ تو اللہ تعالیٰ سے یوں حیا کر جیسے تو
اپنی قوم سے لوگوں سے حیا کرتا ہے۔“
..... کسی کو استقامت علی الحق کا علم بردار بنانا تھا اور اس کی کو
پورا فرمانا تھا تو فرمایا:

أوصيك ان لا تشرك بالله شيئاً وان قطعت او
حرقت بالنار - [کنز: ۴۳۹۸۶]

پس تجھے وصیت کرتا ہوں کہ تو اللہ کے ساتھ کسی کو شریک نہ
ٹھہرانا اگرچہ تیرے جسم کے ٹکڑے کر دیئے جائیں یا تجھے
آگ میں جلا دیا جائے۔“

..... کسی میں اللہ کے خوف کی کمی پائی تو فرمایا:

أوصيك بتقوى الله فانه راس الامر -

”میں تجھے وصیت کرتا ہوں اللہ سے ڈرنے کی کہ یہ سارے
امور کی جڑ ہے۔“ [کنز: ۴۳۵۹۳ - مسند احمد: ۸۲/۳]

..... کسی میں حسن اخلاق کی کمی دیکھی تو فرمایا:

أوصيك بحسن الخلق وطول الصحت -

[میزان: ۴۲۸۴]

”میں تجھے حسن اخلاق اور خاموشی کی تاکید کرتا ہوں۔“
..... کسی میں سچائی کی کمی پائی تو فرمایا:

أوصيك بصدق الحديث - [کنز: ۴۳۱۹۵]

”میں تجھے سچی بات کرنے کی وصیت کرتا ہوں۔“

..... کسی کو وعدے کی خلاف ورزی کرتے پایا تو فرمایا:

أوف بعهد الله وميثاقه - [مجمع: ۲۳۳/۸]

”اللہ کے وعدے کو ایفاء کر۔“

الغرض اس طرح کے سینکڑوں، ہزاروں نسخے ہر مریض کے
مطابق حکیم حاذق جناب محمد ﷺ نے جدا جدا تجویز فرمائے۔ اللہ کی
طرف سے جو حکم ملا تھا کہ

”اپنے رب کے راستے کی دعوت دیجیے حکمت اور عمدہ نصیحت

کے ساتھ۔“ [النحل: ۱۲۵]

آپ نے اس حکم کی تعمیل عمدہ طریقے سے کر کے دکھادی۔ آپ
دانائی کے ساتھ مخاطب کی ذہنیت، قابلیت اور حالات کو سمجھ کر نیز موقع
و محل کو دیکھ کر ارشاد فرماتے۔ سب کو ایک ہی لاٹھی سے نہ ہانکتے جس شخص،
یا گروہ سے سابقہ پیش آتا۔ پہلے اس کے مرض کے تشخیص کرتے پھر ایسے
حکیمانہ دلائل سے اس کا علاج فرماتے کہ اس کے دل و دماغ کی
گہرائیوں سے اس کے مرض کو جڑ سے نکال باہر کرتے۔

آپ کی تبلیغ سے دل سوزی اور خیر خواہی نکلتی تھی۔ سننے والا کبھی یہ
محسوس نہ کرتا کہ مجھے حقیر سمجھ کر بات کر رہے ہیں بلکہ وہ سمجھتا کہ دل میں
اصلاح کی تڑپ لیے ہوئے گفتگو فرما رہے ہیں جس سے سراسر اس کی
بھلائی مقصود ہے۔

(۵)..... افہام و تفہیم نہ کہ مناظرہ بازی:

اللہ تعالیٰ فرماتے ہیں:

﴿وَجَادِلْهُمْ بِالَّتِي هِيَ أَحْسَنُ﴾ [النحل: ۱۲۵]

”اور لوگوں سے مباحثہ کرو ایسے طریقے سے جو بہترین ہو۔“

یعنی اس کی نوعیت مناظرہ بازی اور دنگل کی نہ ہو۔ اس میں کج
بحثیاں اور الزام تراشیاں نہ ہوں اس کا مقصد حریف مقابل کو خاموش
کردینا اور اپنی زبان آوری کے ڈنکے بجانا نہ ہو بلکہ اس میں شیریں

کلامی ہو۔ اعلیٰ درجہ کا شریفانہ اخلاق ہو۔

معتقل اور دل لگتے دلائل ہوں۔ مخاطب کے اندر ضد اور ہٹ دھرمی نہ پیدا ہونے دی جائے۔ سیدھے سیدھے طریقہ سے اس کو بات سمجھانے کی کوشش کی جائے اور جب محسوس ہو کہ وہ کج بحثی پر اتر آیا ہے تو اسے اس کے حال پر چھوڑ دیا جائے۔ مبلغ کو فکر اس بات کی ہونی چاہیے کہ وہ مخاطب کے دل کا دروازہ کھول کر حق بات اس میں اتار دے اور اسے راہِ راست پر لائے۔

اس کو ایک پہلو ان کی طرح نہیں لڑنا چاہیے جس کا مقصد اپنے مد مقابل کو نیچا دکھانا ہوتا ہے۔ بلکہ اس کو حکیم کی طرح چارہ گری کرنی چاہیے جو مریض کا علاج کرتے ہوئے ہر وقت یہ بات ملحوظ رکھتا ہے کہ اس کی اپنی کسی غلطی سے مریض کا مرض اور زیادہ نہ بڑھ جائے اور اس امر کی پوری کوشش کرتا ہے کہ کم سے کم تکلیف کے ساتھ مریض شفا یاب ہو جائے۔

مریض کو جب یقین ہو جاتا ہے کہ ڈاکٹر میرا ہمدرد ہے تو دل کا آپریشن کروانے کے لیے خود اس کے سامنے لیٹ جاتا ہے اور اپنا سینہ کاٹنے کے لیے پیش کر دیتا ہے۔ بعض دفعہ ایسا مریض قلب اپنی موت کے کاغذ پر بھی دستخط کر دیتا ہے کہ دورانِ آپریشن مر بھی جاؤں تو ڈاکٹر پر کوئی گلا نہیں ہوگا۔ کیوں کہ وہ ہمدردانہ اور مخلصانہ کوشش کرے گا اور وہ جان بوجھ کر مجھے موت کے منہ میں نہیں دھکیلے گا۔

اسی طرح جہالت کے مریض کو اگر یقین ہو جائے کہ داعی حق میرا دلی ہمدرد ہے یہ مجھے نارِ جہنم سے بچانے میں مخلصانہ کوشش کر رہا ہے تو وہ مریض جہالت بھی اپنی جہالت کا آپریشن کروانے کے لیے خود کو پیش کر سکتا ہے۔ بس شرط ہے داعی کے حکیم ہونے کی۔

(۶)..... داعی کا عامل ہونا:

داعی کے اوصاف میں ایک اہم بلکہ بنیادی وصف یہ بھی شامل ہے کہ وہ اپنی دعوت کا اولین مخاطب ہو اور سب سے پہلے اس پر عمل کرنے والا ہو۔ اس کے قول و فعل میں تضاد نہ ہو۔ کیوں کہ اس سے دعوت حق کمزور ہو جاتی ہے۔ ارشاد باری تعالیٰ ہے:

﴿لَمَّا تَقُولُ مَا لَا تَفْعَلُونَ﴾ [الصف: ۲۰]

”جو کام کرتے نہیں، سو دوسروں کو کیوں کہتے ہو۔“

دوسری جگہ فرمایا:

﴿أَتَأْمُرُونَ النَّاسَ بِالْبِرِّ وَ تَنْسَوْنَ أَنْفُسَكُمْ﴾

”کیا تم لوگوں کو نیکی کا حکم دیتے ہو اور اپنے آپ کو بھول جاتے ہو۔“ [البقرة: ۴۴]

(۷)..... داعی کا اللہ تعالیٰ سے گہرا تعلق:

داعی کو چاہیے کہ وہ مدعو الیہ (اللہ تعالیٰ) سے اپنے تعلق کو مضبوط رکھے۔ کیوں کہ اللہ تعالیٰ نے داعی اعظم ﷺ کو حکم دیا:

﴿وَ اسْجُدْ وَ اقْتَرِبْ﴾ [العلق: ۱۹]

حدیث میں آتا ہے کہ آدمی سجدے کی حالت میں اپنے رب کے سب سے زیادہ قریب ہوتا ہے۔ لہذا نماز اور سجدہ کی کثرت تہجد کا اہتمام ایک داعی کی اہمیت والی صفت ہونی چاہیے۔ ارشاد باری تعالیٰ ہے:

﴿قُمْ فَأَنْذِرْ ۚ وَ رَبَّكَ فَكْبِّرْ ۚ وَ ثِيَابَكَ فَطَهِّرْ ۚ﴾

”اپنے رب کی کبریائی بیان کریں اور اپنے لباس و کردار کو

صاف ستھرا رکھیے۔“ [المدرثر: ۲-۴]

ایسے ہی سورہ مزمل کے شروع میں بھی داعی کے لیے اس سلسلہ کی قریباً رہنمائی دی گئی ہے۔ اس میں پہلا حکم قیام اللیل ہے۔ معلوم ہوتا ہے کہ قیام اللیل اور کثرتِ سجدہ اللہ کے قرب کو حاصل کرنے کا قوی ترین سبب ہے۔ اس لیے داعی کو چاہیے کہ وہ دنیوی زیب و زینت سے قلبی تعلق منقطع کر کے صرف اللہ تعالیٰ کے ساتھ تعلق بنائے۔

پیغام حقیقت کیا ہے، جس کی تبلیغ ضروری ہے؟

آخر میں یہ جاننا بھی ایک داعی کے لیے ضروری ہے کہ انسانیت کے لیے پیغام کیا ہے جس کی تبلیغ کی ضرورت ہے؟ قرآن کریم میں تمام انبیاء کی دعوت کی قدر مشترک یہ ہے: ”اعبدوا اللہ“ کہ اللہ کی بندگی کرو۔ یہ چھوٹا سا جملہ ہماری سمجھ میں نہیں آ رہا ہے کہ ایک اللہ کی بندگی کیا ہے؟ حالاں کہ یہی مدار تبلیغ انبیاء ہے۔ ”اعبدوا اللہ“ یہ وہ ابدی پیغام حقیقت ہے جسے سب نبیوں نے اپنی اپنی قوموں کے سامنے پیش کیا۔ عموماً ان قوموں نے اس پیغام کو رد کر دیا کیوں کہ وہ اس پیغام کی حقیقت

جان گئے تھے کہ اس پیغام کو ماننے کا مطلب یہ ہے ہم اپنے من مانے نظام زندگی سے دستبردار ہو جائیں۔ اس پیغام کا مقصد یہ ہے کہ جس طرح ساری کائنات میں اللہ تعالیٰ کا قانون اور حکم چلتا ہے اسی طرح انسانوں کو اختیار و ارادہ کی قوت دے کر امتحان گاہ میں کھڑا کر دیا گیا کہ اللہ کے احکام و قوانین کو اپنی انفرادی زندگی سے لے کر اجتماعی اور معاشرتی زندگی تک لاگو کر لو۔

”اعبدوا اللہ“ کی عملی تفسیر نبیوں کے سردار کی پوری زندگی نمونہ بنا دی گئی۔ وہ فخر انبیاء، اعلان نبوت سے قبل، غارِ حرا کی تنہائیوں میں پرسکون عبادت میں مصروف تھے۔ مگر اللہ کو یہ منظور نہ ہوا بلکہ تمام انسانیت کی فلاح کے لیے اپنے محبوب پیغمبر کو خلوت سے نکال کر جلوت میں لا کھڑا کیا۔ گوشہ عافیت کے بجائے اسے اللہ کے باغیوں میں اعلانِ حق کے لیے مقرر کیا۔ آپ کا پیغام کیا تھا؟ تو لا الہ الا اللہ، لوگوں لا الہ الا اللہ کہہ لو یہ سن کر لوگ تیخ پا ہو گئے، مزاحمتیں شروع ہو گئیں، خیر و شر کا معرکہ برپا ہو گیا۔

ظاہراً صرف اتنا نظر آتا ہے کہ آپ نے بتوں کی نفی کی مگر جھگڑا صرف اتنا نہ تھا بلکہ پوری زندگی کا جو نظام چل رہا تھا اسے یکسر بدل کر ساری زندگی کی لگام اللہ کے ہاتھ میں دینا تھی کہ آپ جس کے اصل بندے ہیں اس کی بندگی و غلامی کا پٹہ اپنے گلے میں ڈال لیں۔ باقی سب اطاعتوں کے طوق گلے سے کاٹ پھینکیں۔ لا الہ الا اللہ پڑھنے کے بعد تمہاری مرضی نہیں چلے گی۔ اب تم اپنے خالق کے شعوری غلام بن گئے ہو۔ غلام کی کیا مجال کہ اپنے آقا کے کسی حکم کی خلاف ورزی کرے۔ سرور کائنات کی بعثت کا آغاز عبد و اللہ اور قول لا الہ الا اللہ سے ہوا اور بعثت کی تکمیل خطبہ حجۃ الوداع کی شکل میں ہوئی۔

خاتمہ:

①..... دعوتِ الی اللہ انبیاء اور رسولوں کا مشن ہے۔ انھوں نے اسی فریضہ کے سرانجام دینے کا حکم اپنے پیروکاروں کو بھی دیا۔ اسی مشن کی خاطر ہمارے نبی کریم ﷺ سعی و کوشش فرماتے رہے اور اسی مقصد و منہج کے لیے جدوجہد کرنا آپ کے پیروکاروں کا امتیازی وصف ہے۔

②..... اللہ مالک الملک نے امت پر دعوت کو فرض کیا۔ اسے امت کے خیر ام بننے کے اسباب میں ٹھہرایا اور اسے امت کی نصرت اور مدد کا موجب بنایا۔

③..... لوگوں کو تعلیم خیر دینے والے پر اللہ تعالیٰ، اس کے فرشتے آسمانوں اور زمین کی مخلوق رحمت کی دعا کرتی ہے۔ علاوہ ازیں رحمتِ دو عالم حضرت محمد ﷺ نے اس شخص کی ترویج کی کے لیے دعا کی ہے جو آپ ﷺ کے احکامات کو دوسروں تک پہنچائے۔

نضر اللہ امرأ سمع منا حديثاً فحفظه حتى يبليغه -
[الصحيحه: ٤٠٤ - حليه: ٣٣١/٧ - ابوداؤد: ٣٦٦٠ -

ترمذی: ٢٦٥٦]

④..... دعوتِ الی اللہ جہاد بھی ہے بلکہ بعض حالات میں جہاد بالسیف سے بھی اعلیٰ و افضل عمل ہے۔

اپیل:

①..... ہم میں سے ہر ایک اپنے علم اور استطاعت کے مطابق دعوتِ الی اللہ کا فریضہ سرانجام دے تاکہ ہم اس اجرِ عظیم کو حاصل کر سکیں جو اللہ تعالیٰ نے اس عظیم عمل کو ادا کرنے والوں کے لیے مقرر کر رکھا ہے۔

②..... حضراتِ علماء اور مبلغین کرام مسلمانوں کو دعوتِ الی اللہ کی اہمیت و عظمت سے آگاہ کریں شاید کہ ربِّ قدیر ان کی اس کوشش سے امت میں دعوتِ حق کا دور دورہ فرمادے۔

بے خبر لوگ آگاہ ہو جائیں، غافل متنبہ ہو جائیں، سستی کرنے والے متحرک ہو جائیں اور دعوتِ حق میں مشغول حضرات کو تقویت و تائید مل جائے اور اللہ تعالیٰ کے لیے یہ کچھ مشکل نہیں۔ وماذا لک علی اللہ بعز

③..... عالم اسلام کے جامعات، مدارس اور دیگر تعلیمی اداروں میں دعوتِ الی اللہ کے مضامین پڑھائیں جائیں۔ مختصر کورسز کروائے جائیں اس سلسلے میں سعودی عرب کے جامعات سے استفادہ کیا جائے کہ وہاں اس مقصد کی خاطر کلیات اور شعبے قائم کیے گئے ہیں اور دعوت کے مضامین مختلف کالجوں میں پڑھائے جاتے ہیں۔



خواتین ایکٹ..... اغراض و مقاصد، نتائج و مضمرات

حافظ صلاح الدین یوسف، مشیر وفاقی شرعی عدالت، پاکستان

اسلامی سزائیں ہی گناہ کا کفارہ ہیں، دوسری سزائیں نہیں:

یہاں یہ بات بھی سمجھ لینی چاہیے کہ ایک مومن کے نزدیک آخرت کی زندگی، دنیوی زندگی سے زیادہ اہمیت رکھتی ہے اس لیے کہ وہ جانتا ہے کہ یہ دنیا تو عارضی، فانی اور چند روزہ ہے جب کہ آخرت کی زندگی غیر فانی اور دائمی ہے۔ وہ دنیا کی چند روزہ عارضی زندگی کی خاطر آخرت کی دائمی زندگی کو خراب کرنا پسند نہیں کرتا۔ یہی وجہ ہے کہ حضرت معز بن مالک رضی اللہ عنہ سے جب زنا جیسے گناہ کا صدور ہو گیا تو از خود بارگاہ رسالت میں حاضر ہو کر بہ اصرار سزا کے ذریعے سے پاک ہونے کا اظہار فرمایا۔

اسی طرح غامدہ عورت نے بھی آ کر خود ہی اعتراف زنا کیا، رسالت مآب ﷺ نے حمل کی وجہ سے اسے واپس فرما دیا تو بچہ جننے کے بعد پھر سزا کے لیے حاضر ہوئی، آپ نے اسے پھر واپس کر دیا تا کہ ابھی وہ بچے کو دودھ پلائے، جب تیسری مرتبہ حاضر ہوئی تو بچے کے ہاتھ میں روٹی کا ٹکڑا پکڑا کر لائی تا کہ اس دفعہ آپ اسے سزا دیے بغیر واپس نہ کریں۔ چنانچہ آپ نے اسے سنگسار کر وادیا۔

از خود جرم کا اقرار کر کے سزا کے لیے اتنی بے قراری کا اظہار یوں ہی بلامقصد نہیں تھا، نہ کسی دماغی خلل اور فتور کا نتیجہ تھا، بلکہ اس کے پیچھے عقیدہ آخرت کا فرما تھا۔ انھیں یہی فکر تھی کہ کہیں ہماری آخرت برباد نہ ہو جائے۔ دنیا کی یہ سزا (سنگساری) بھی اگرچہ بڑی سخت ہے لیکن آخرت کی سزا کے مقابلے میں کچھ نہیں۔

اس سے معلوم ہوا کہ اسلام نے جو سزائیں مقرر کی ہیں، وہ اُن گناہوں کا کفارہ ہیں جن کی وہ سزائیں ہیں، ان سزاؤں کے بعد انسان

اس گناہ سے پاک ہو جاتا ہے۔ ان سزاؤں کو خوش دلی سے قبول اور گوارا کر لینا، ایسی سچی اور خالص توبہ ہے کہ اسے اگر ایک پوری بستی پر تقسیم کر دیا جائے تو سب کی مغفرت کے لیے کافی ہو جائے۔ مذکورہ صحابی اور صحابیہ کا بجا طور پر یہی عقیدہ تھا کہ اگر دنیا کی یہ سزا ہم گوارا کر لیں گے تو آخرت کی سزا سے ہم محفوظ ہو جائیں گے۔ رضی اللہ عنہم وارضاهم علاوہ ازیں اللہ کی کسی حد کا زمین پر نافذ کرنا اہل زمین کے لیے چالیس دن کی بارش سے زیادہ خیر و برکت کا باعث ہے۔

عن ابی ہریرۃ اقامۃ حدِّ بازِئِ خَیْرٌ لَّا ہِلَہَا مِنْ مَّطَرٍ اَوْ یَعِیْنُ لَیْلَۃٌ۔

[النسائی، قطع السارق، حدیث: ۴۹۰۹]

اس کا مطلب یہ ہوا کہ حدود ہی وہ برکت سزائیں ہیں جن سے انسان پاک بھی ہو جاتا ہے اور اُخروی زندگی میں اُس گناہ کے عذاب سے محفوظ ہو جاتا ہے۔ اور اس کا نفاذ دنیوی خیر و برکت کا باعث بھی ہے۔ لیکن اگر ان حدود کو دوسری سزاؤں میں بدل دیا جائے تو اس کے صاف معنی یہ ہوں گے کہ سزا پانے والا دنیوی عدالت میں تو سرخرو ہو جائے گا لیکن آخرت کی اصلی عدالت میں وہ بدستور مجرم ہی رہے گا۔ علاوہ ازیں دنیوی خیر و برکت سے بھی اس علاقے کے لوگ محروم رہیں گے۔ اب زنا اور قذف کی اصلی سزائیں جو اللہ نے مقرر کی ہیں، بدلنے والے سوچ لیں کہ وہ ان میں تخفیف کر کے مجرموں اور اہل زمین پر احسان کر رہے ہیں یا ان پر ظلم کر رہے ہیں؟ ظاہر بات ہے کہ یہ سراسر ان پر ظلم ہے کہ دنیوی سزا بھگتنے کے باوجود بارگاہ الہی میں وہ مجرم کے مجرم اور رُوسیاہ ہی رہیں گے اور پورا کا پورا ملک دنیوی خیر و برکت سے محروم رہے گا۔

خواتین ایکٹ کے اصل اغراض و مقاصد:

علاوہ ازیں سزاؤں میں تخفیف سے جرائم کی حوصلہ شکنی کے بجائے حوصلہ افزائی ہوتی ہے اور ہمارے خیال میں خواتین ایکٹ سے اصل مقصود یہی ہے۔ ہمارے صدر صاحب اول روز سے جس ”روشن خیالی“ کا اظہار کر رہے ہیں۔ زیر بحث قانون بھی ان کی اسی ”روشن خیالی“ کا ایک مظہر ہے۔

اس ترمیمی قانون کے ذریعے سے مغرب اسلامی ملکوں میں جو کچھ کرنا چاہتا ہے، اس کی طرف کافی پیش رفت ہوگئی ہے اور وہ کیا کرنا چاہتا ہے؟

مغربی تہذیب اور اس کے فلسفے کے مطابق وہ چاہتا ہے کہ مغربی ملکوں کی طرح

①..... اسلامی ملکوں میں بھی اخلاقی جرائم عام ہوں۔

②..... زنا کاری کی سہولتیں عام ہوں۔

③..... خاندانی نظام لوٹ پھوٹ کا شکار ہو جائے جو ابھی تک

بہت حد تک محفوظ ہے۔

④..... بن بیاہی (کنواری) ماؤں کا وہاں بھی طوفان آ جائے۔

اسلامی ملکوں کے مغربی آقا، تہذیبی میدان میں، اپنے مشرقی شاگردوں اور ایجنٹوں کے ذریعے سے مذکورہ چاروں مقصد حاصل کرنا چاہتے ہیں اور لطف کی بات یہ ہے کہ زیر بحث قانون میں ایسی ماہرانہ چابک دستی سے کام لیا گیا ہے کہ اس ایک تیر سے دو نہیں، چار شکار ہوں گے یعنی چاروں مقاصد حاصل کرنے کا بندوبست کر لیا گیا ہے۔ وہ کس طرح؟ اس کی تفصیل حسب ذیل ہے:

(۱)..... اخلاقی جرائم کی کثرت اور مجرمین کی حوصلہ افزائی:

اخلاقی جرائم اس طرح عام ہوں گے کہ اللہ کا خوف تو ویسے ہی تقریباً مفقود ہے جو جرائم کی حوصلہ شکنی میں سب سے زیادہ مؤثر ہے۔ معاشرے کی ذلت و رسوائی کا خوف کٹوڑم اور اس طرح کی دیگر مانع حمل ادویات نے ختم کر دیا ہے جو بدکاری کی راہ میں دوسری بڑی رکاوٹ ہے۔ تیسرے نمبر پر سخت سزاؤں کا خوف ہے جو مجرمانہ ذہنیت رکھنے

والوں کو جرائم سے باز رکھتا ہے۔ حدود آرمڈ نیٹس اگرچہ عملی طور پر غیر مؤثر تھا۔ لیکن اس میں درج سخت سزاؤں (کوڑے اور سنگساری) کا خوف ہی مجرمین کی حوصلہ شکنی کے لیے بڑا اہم اور نہایت مؤثر تھا۔ زیر بحث قانون نے زنا کی وہ اصل سزائیں، جو قرآن وحدیث میں بیان ہوئی اور چودہ سو سال بالاتفاق مسلم چلی آ رہی ہیں۔ علاوہ ازیں وہ نہایت عبرت ناک ہیں۔ انھیں یک قلم ختم کر کے آسان سی سزائیں تجویز کی گئی ہیں اور وہ ہیں زیادہ سے زیادہ پانچ سال قید اور دس ہزار روپے تک جرمانہ۔ اسی طرح قذف کی قرآنی سزا اسی کوڑے ختم کر کے اس کے لیے مذکورہ سزا (پانچ سال تک قید اور دس ہزار روپے تک جرمانہ) ہی تجویز کی گئی ہے۔ علاوہ ازیں یہ سزا بھی زنا بالرضا کی ہے زنا بالجبر کی نہیں۔ حالاں کہ اسلام میں سرے سے یہ تقسیم ہی نہیں ہے۔ (جس پر آگے چل کر گفتگو ہوگی) پھر ستم بالائے ستم مبادیات زنا، اقدام زنا، سرعام فاشی، بوس و کنار وغیرہ جرائم کی سزائیں (جو حدود آرمڈ نیٹس میں تھیں) یکسر ختم کر کے ان تمام بے حیائیوں کا راستہ چوہٹ کھول دیا گیا ہے۔

شریعت میں زنا کی اصل سزا کیا ہے؟ وہ ہے شادی شدہ زانیوں کے لیے سنگساری اور کنوارے زانیوں کے لیے سو کوڑے۔ علاوہ ازیں اس میں رضا مندی یا جبر کے حساب سے کوئی تفریق بھی نہیں۔ البتہ عورت، جبر کی صورت میں سزا سے مستثنیٰ ہوگی، صرف مرد سزایاب ہوگا۔ لیکن زیر بحث قانون میں ایک تو زنا کو مغربی معاشرے کی طرح دو قسموں میں تقسیم کر دیا ہے بالرضا اور بالجبر۔ دوسرے نمبر پر اس کی اصلی سزا جو نہایت عبرت ناک تھی، اسے ختم کر دیا۔ تیسرے نمبر پر اس کا طریق کار بھی دنیا سے ایسا نرالا اور انوکھا تجویز کیا گیا ہے کہ کسی کو سزا ملنا ہی کا رے دار ہو گیا۔ چوتھے نمبر پر سزائیں بھی تو برائے نام ہوگی جس سے کسی کو بھی عبرت نہیں مل سکتی بلکہ مجرمین کی حوصلہ افزائی ہی ہوگی۔

(۲)..... بدکاری کی بہتات:

مجرمین کی حوصلہ افزائی کے نتیجے میں اخلاقی جرائم عام ہوں گے اور زنا کی اصل سزا اور مبادیات زنا کی سزا ختم کرنے سے زنا کاری کی

نعت و بائے عام کی صورت اختیار کر لے گی جیسے یورپ وغیرہ میں ہے۔

(۳).....خاندانی نظام کی تباہی:

جب مرد و عورت دونوں کو قانونی طور پر زنا کی سہولتیں حاصل ہو جائیں گی تو اسی طرح خاندانی نظام ٹوٹ پھوٹ کا شکار ہو جائے گا جیسے مغرب میں یہ نظام تباہ ہو چکا ہے۔ مغرب امداد اور اصلاح کے نام سے پاکستان کے اسلامی معاشرے کو بھی مادر پدر آزاد معاشرے میں تبدیل کرنا چاہتا ہے جس سے خاندانی نظام بربادی کا شکار ہو جائے گا۔

(۴).....بن بیاہی (کنواری) ماؤں کا طوفان:

سولہ سال تک کی بچی زنا بالجبر کی سزا سے مستثنیٰ ہوگی۔ تو اس کا مقصد بھی پاکیزہ معاشرے کی بجائے ایسے معاشرے کو معرض وجود میں لانا ہے جس میں بلوغت کے ساتھ ہی جنسی مخالفت کا نہ صرف آغاز ہو جائے بلکہ اس کی ترغیب و ترویج کا بھی اہتمام ہو جیسے مغرب اور انگلستان وغیرہ میں ہے۔ وہاں سولہ سال سے کم عمر کی پیشتر لڑکیاں اپنی رضامندی سے جنسی بدفعی کی مرتکب ہوتی ہیں جیسے کہ لاس اینجلس ٹائمز کی ۲ مارچ ۲۰۰۵ء کی رپورٹ میں اسی شہر کے چھٹی کلاس کے طلباء و طالبات کا ایک سروے شائع کیا گیا ہے۔ اس میں بتلایا گیا ہے کہ ۷۰ فی صد بچے جنسی بے راہ روی کے مرتکب پائے گئے ہیں۔ ایسے ہی آئے روز سکولوں کی طالبات کے حاملہ ہونے کی خبریں وہاں کا معمول ہیں۔

[بحوالہ ماہنامہ ”محدث“ دسمبر ۲۰۰۶ء]

اس طرح وہاں بن بیاہی (کنواری) ماؤں کا ایک طوفان آیا ہوا ہے جس کا تناسب کسی جگہ ۶۰ فی صد اور کسی جگہ ۵۰ فی صد اور کسی جگہ ان سے بھی زیادہ ہے۔

نئے قانون کے سر بستہ راز کھلنے کی دیر ہے:

ابھی تو اکثر عوام کو پتا نہیں ہے کہ یہ نیا قانون کیا ہے؟ اور زنا کاروں کو اس میں کیسی کیسی سہولتیں دی گئی ہیں اور سزا کے عمل کو کس طرح اتنا پیچیدہ بنا دیا گیا ہے کہ کسی کو سزا ملنا ہی نہایت مشکل ہے۔ لیکن جب آہستہ آہستہ اس قانون کی پرتیں کھلیں گی، اس کے سر بستہ اسرار واضح ہوں گے اور وکیلوں کی قانونی موشگافیاں مجرموں کی ہم نوائی اور ان کی

حوصلہ افزائی کریں گی تو پھر دیکھنا کہ مغربی آقاؤں کی امیدیں کس طرح برآتی ہیں اور ہمارا معاشرہ بدکاری کی راہ پر کس طرح بگڑتا ہے۔ لَا قَدَرَهَا اللَّهُ ثُمَّ لَا قَدَرَهَا اللَّهُ۔

خواتین ایکٹ کے نہایت خطرناک عواقب و مضمرات:

یہی وجہ ہے کہ ہمارے حکمرانوں کے مغربی آقا یاں ولی نعت نے حدود آرمڈ فوج کی تینخ اور اس کی جگہ نئے ترمیمی قانون کی نہ صرف حمایت کی ہے بلکہ اس پر نہایت مسرت کا اظہار کیا ہے۔ امریکا اور برطانیہ وغیرہ کے مبارک بادی اور آئین بادی پیغامات اخبارات میں شائع ہو چکے ہیں۔

اس سلسلے میں ریٹائرڈ جسٹس خلیل الرحمن خان کے مضمون کا ایک حصہ بھی بڑا چشم کشا ہے جو روزنامہ ”نوائے وقت“ لاہور میں چار شسطوں میں شائع ہوا ہے۔ جسٹس صاحب موصوف لکھتے ہیں:

تحفظ حقوق نسواں ایکٹ کے تحت جس طرح شادی کا اسلامی اور قانونی تصور مخ کیا جا رہا ہے۔ اسی طرح خاندانی نظام اور قانونی وراثت میں ناجائز مداخلت کا دروازہ کھول دیا گیا ہے۔ اس ایکٹ کو پارلیمان سے منظور کرانے کا پس منظر کیا ہے؟ حکومتی حلقے اصرار سے دعویٰ کرتے ہیں کہ یہ دور رس تبدیلیاں عورتوں کی حالت بہتر بنانے اور ان کے حقوق کے حصول کو یقینی بنانے اور قوم و ملک کے بہترین مفاد میں کر رہے ہیں۔ یہ تبدیلی نہ تو مغرب کے کلچر کی تقلید ہے اور نہ ہی یہ مغربی ایجنڈہ کی پیروی ہے۔ قارئین بہر حال جانتے ہیں کہ بہت سی این جی اوز نے چند سال سے ڈالر کمانے کے لیے اسلامی قوانین کے خلاف کئی اداروں کی معاونت سے ایک طوفان برپا کر رکھا تھا۔ اس میں اس سال الیکٹرانک میڈیا بھی شامل کیا گیا۔ یہ بات زبان زد عام تھی کہ ایک صدیلین ڈالر بالادست قوت اسلامی قوانین کے خلاف مہم پر خرچ کر رہی ہے۔

پھر یہ بھی دیکھا گیا کہ ایک ٹی وی چینل نے ہر بڑے شہر میں لمبے چوڑے بورڈ اور ہورڈنگ لگوائے۔ ٹی وی پر حدود قوانین پر پروگرام پیش کرنے سے پہلے جن پر لکھا تھا ”ذرا سوچے“ بھاڑ میں جائیں مشرقی اقدار۔ اسلامی عفت اور شرم وحیا کی روایات اور ایکٹ کے نفاذ کے بعد

اسی چینل پر سکرپٹ چلائی جاتی ہے۔ ”سوچنے کا شکریہ“ مبارک ہو پارلیمنٹ کے ممبران کو جن کے ووٹ سے قانون منظور ہوا اور مغرب کے ایجنڈا میں دیے گئے کام (Job) کی تکمیل ہوئی۔ کیوں کہ امریکا کے اخبارات، ان کے کارپردازان اور تھنک ٹینک اس کام کی تکمیل پر اس از حد خوش ہیں۔

امریکا کے سٹیٹ ڈیپارٹمنٹ کے بیورو آف ڈپلومیسی اور ہیومن رائٹس ولیبر کی مورخہ ۸ نومبر ۲۰۰۵ء کو جاری شدہ رپورٹ اس معینہ کام (Job) کے بارے میں بہت کچھ واضح کرتی ہے۔ اس رپورٹ میں درج ہے:

②..... ”تعلیمی اصلاحات کی ابتدائی کوششوں کے طور پر امریکی حکومت نے نصاب میں ترمیم کے لیے وزارتِ تعلیم کی امداد جاری رکھی۔ اس میں مذہبی عدم رواداری کی حامل تعلیمات کا نصاب سے اخراج بھی شامل تھا۔ امریکی سفارت خانے کے حکام نے مدارس کے نصاب میں بھی ایسی ہی تبدیلیاں لانے کے لیے تمام ذمہ داران سے مسلسل رابطے کا کام انجام دیا۔ سفارت خانے کے حکام نے ارکانِ پارلیمنٹ اور حکومت پر زور دیا کہ توہین رسالت آرڈی نینس اور حدود آرڈی نینس کے غلط استعمال کو کم سے کم کرنے کے لیے ان میں ترمیم کی جائیں۔ انھوں نے سرکاری حکام اور مذہبی رہنماؤں کے ساتھ ملاقاتوں میں انھیں اپنی اس تشویش سے آگاہ کیا کہ شمالی علاقہ جات میں آغا خان کے اسماعیلی پیروکاروں کے خلاف جذبات بھڑکائے جا رہے ہیں اور وہاں فرقہ پرستی کے ہنگامے زوروں پر ہیں۔“

اس تیرہ صفحات پر مشتمل رپورٹ میں تعلیمی نصاب کی تشکیل نو اور تشہیر، قادیانی اصحاب و دیگر اقلیتوں اسماعیلی پیروکاروں سے سلوک اور مدرسہ کے نصاب میں تبدیلی کے بارے میں امریکا گورنمنٹ کی کوشش، تحریک اور تجاویز اور امریکا کے سفارت کاروں کی ان معاملات میں حکومت پاکستان کے افسروں اور وزارتِ تعلیم اور وزارتِ مذہبی امور کو ترغیب اور معاونت کی تفصیل درج ہے۔ رپورٹ کے آخری منہلہ باتوں کے جو اختتامی ریمارکس دیئے، وہ قابلِ توجہ ہیں۔

”مذکورہ رپورٹ کے مطابق اس عرصے میں امریکی سفارتی حکام نے زیادہ تر توہین رسالت آرڈی نینس، تعلیم عامہ اور مدارس کی تعلیم، احمدی برادری سے سلوک، فرقہ وارانہ تشدد اور آغا خان کے اسماعیلی پیروکاروں پر روز افزوں سماجی دباؤ کے بارے میں تشویش ظاہر کی۔

امریکی حکومت کے اہل کاروں نے پاکستان کی حکومت، پارلیمنٹ کے ارکان اور حکام سے رسمی ملاقاتوں میں توہین رسالت قوانین اور حدود قوانین کے غلط استعمال بارے میں اپنی تشویش کا اظہار کیا۔ سفارت خانے کے حکام نے کئی سیمیناروں میں شرکت کی جو این جی اوز نے ان مسائل پر بحث کرنے کے لیے منعقد کیے۔

حکومت نے جنوری ۲۰۰۵ء میں جوئی قانون سازی کی، اس میں بھی اس سمت میں ایک اہم قدم اٹھایا گیا۔ امریکا نے اپنے آل پبلک ایجوکیشن ریفارم پروگرام کے ایک جزو کے طور پر جس کی مالیت ۱۰ کروڑ ڈالر (5.8 ارب روپے) تھی، حکومت پاکستان کے نصابی اصلاحی اقدامات کے لیے خاطر خواہ مالی امداد فراہم کی، جس میں مذہبی عدم رواداری کی تعلیم (کے سدباب کے لیے دی گئی امداد بھی) شامل تھی۔“

اس کے بعد رپورٹ میں مدرسہ ریفارمز پروگرام کے بارے میں جو نتائج حاصل کیے گئے، کا ذکر ہے۔ مدرسہ ریفارم میں امریکی حکومت کا دباؤ، کردار اور مالی معاونت ایک الگ مضمون ہے وہ بحث اور اس کی تفصیل کسی اور وقت کے لیے اٹھائے رکھتے ہیں۔

سب سے پہلی بات یہ کہ کسی آزاد اور باوقار قوم اور حکومت کے لیے اس طرح ڈکٹیشن لینا اور امریکی سفارتی عملہ کا اس حد تک دخل دینا کہاں تک جائز ہے۔ ہمارے ملک اور ہماری قوم کے لیے نصاب تعلیم کیا ہونا چاہیے اور ہمارے قوانین کیا ہونے چاہئیں یہ ہمارا اندرونی اور ذاتی مسئلہ ہے اور ہمیں بتایا بھی یہی جاتا ہے کہ یہ سب کچھ ہم کسی کے دباؤ کے تحت نہیں بلکہ خود اپنے قومی اور ملی مفاد میں کر رہے ہیں۔ لیکن ان سب رپورٹوں اور غیر ملکی اخباروں میں امریکی حکام کا دعویٰ ہے کہ ہمیں خوشی ہے کہ ان کی ریفارم تحریک بار آور ہو رہی ہے اور جب امریکی ڈائریکٹ کام کی تکمیل کے لیے وصول کیے ہوں تو بہت نہیں تو تھوڑا سر تو نیچا

کرنا ہی پڑتا ہے۔ (شرم آئے یا نہ آئے)

اور پھر کیا کیا جائے کہ جو کچھ ایسی رپورٹوں میں درج ہو وہی ہمارے محترم وزراء کرام کی پالیسی سٹینٹ میں بھی درج ہو۔ ملاحظہ وزیر تعلیم کا بیان:

”جنرل مضامین سے اسلامی مواد ہٹا دیں گے۔ نیا تعلیمی نصاب زور دے گا کہ پاکستان مذہبی ریاست نہیں۔ سکولوں میں تنگ نظر مذہبی رجحانات کی حوصلہ شکنی کی جائے گی۔ بچوں کو محض مولوی نہیں بنانا چاہیے۔ دو قومی نظریہ سے پیچھے نہیں ہٹ رہے۔“ [نوائے وقت، ۱۹ دسمبر]

وزیر با تدبیر کو کون بتائے کہ حضور آپ تو وہی زبان بول رہے ہیں جو کہ ہمارے اور آپ کے آقا کے بیانیوں اور رپورٹوں میں درج ہے۔ کون انہیں یاد دلائے کہ آپ آئین پاکستان کو بھی بھول گئے ہیں۔ آئین پاکستان کا آرٹیکل نمبر ۲ کہتا ہے کہ اسلام مملکت پاکستان کا مذہب ہے۔

Islam shall be state religion of pakistan.

اور ابھی تک آرٹیکل دو الف بھی دستور کا حصہ ہے اور آغاز یا مقدمہ Preamble میں بڑی صراحت کے ساتھ اسلام، عقیدہ اور ایمان سے وابستگی اور عوام کی زندگی اسلام کے اصولوں (جسے مغرب انتہا پسندی اور تنگ نظری کا نام دیتا ہے) سے زندگی استوار کرنے کے عزم کا اظہار کرتا ہے۔

اسلام تعلیم کے ذریعہ ہی ذہنی اور فکری انقلاب کا حامی ہے۔ ذہنی تربیت صرف اسلام کو ایک مضمون کے طور پر پڑھانے سے ممکن نہیں ہوتی جب کہ اس مضمون کو بھی خاص ڈھانچے میں ڈھالنے کا اہتمام ہو بلکہ یہ ایک ہمہ گیر پروگرام اور با مقصد تعلیمی پروگرام اور نظم سے ہی آتا ہے۔ اس ذہنی نشوونما میں فرق وہی کر سکتے ہیں جنہوں نے اسلامی سکولوں اور مشن سکولوں سے فارغ التحصیل بچوں کا موازنہ کیا ہو۔

مغرب کو کس قسم کا اسلام قبول ہے۔ اس کی وضاحت ریڈ کارپوریشن (ایک امریکی تھنک ٹینک) کی رپورٹوں سے عیاں ہے۔ انور سعید ایک امریکی مسلمان مفکر کا کہنا ہے کہ ریڈ کارپوریشن کی

رپورٹیں مغربی کلچر کی یلغار کا حصہ ہیں جو کہ اسلام کا چہرہ مہرہ تبدیل کرنا چاہتا ہے۔ بی نارڈ Benard جو زلے خلیل زاد کی بیگم (زلے خلیل زاد افغانستان میں امریکا کے سفیر رہے ہیں آج کل وہ عراق میں تعینات ہیں) کی رپورٹ کے بارے میں لکھتی ہیں کہ اس رپورٹ میں تجویز دی گئی ہے کہ امریکا کو ایک نئے اسلام کی ترویج کا ذمہ اپنے اوپر لینا چاہیے۔ ایک ایسا اسلام جو امریکی مفادات کے مطابق ہو۔

" Benard in her report suggest that America take upon itself to devise nothing less than a new "Islam" carefully crafted in order to suit American interest. " ☆

سو پاکستان میں جدت پسند اور نئے اسلام کے حامی اور دیگر سیکولر خیال کی پولیٹیکل پارٹیز اسلامی قوانین، فوج داری نظام اور نظام تعلیم کو مغربیت کے پیمانے پر جانچتے ہوئے تبدیل کرنا چاہتے ہیں۔ حالانکہ مسلمانوں کے قوانین روایات اور نظام کی روح اور مقاصد مغرب کے قوانین، روح اور مطلق نظر اور نظام سے کسی طور میل نہیں کھاتے۔ یہی وجہ ہے کہ دو قومی نظریہ، قائد اعظم محمد علی جناح اور شاعر مشرق کے خیالات اور سوچ کو نئے معانی پہنائے جا رہے ہیں۔ بلکہ اب تو کچھ لوگ دو قومی نظریہ سانحہ ۱۹۷۱ء کے ساتھ ہی کالعدم اور غیر مؤثر ہونے کا پرچار بھی کر رہے ہیں۔ یقین نہیں آتا تو دیکھئے اخبار ڈان کا ادارہ ۹ دسمبر ۲۰۰۶ء۔

اس یلغار کو روکنے کے لیے اسلامیان پاکستان کو آئین پاکستان، اس کے اسلامی نظریہ اور نظام کو بچانے کے لیے ایک سوچ اور ایک انداز کے ساتھ متحد ہو کر آگے آنا ہوگا ورنہ خالق و مالک کا فیصلہ تو اٹل ہے ہی۔ [روزنامہ ”نوائے وقت“ لاہور، ۵۴، جنوری ۲۰۰۷ء]

زیر بحث قانون کی وضاحت کے لیے چند واقعات اور خبریں:

علاوہ ازیں چند واقعات بھی جو اخبارات میں شائع ہوئے ہیں، ہماری آنکھیں کھولنے اور اس قانون کی اصل حقیقت (جس کی وضاحت

☆..... بینارڈ نے اپنی رپورٹ میں یہ مشورہ بھی دیا کہ ایک نیا اسلام وضع کرنے کا کام اپنے ذمے لے جو بڑی احتیاط سے گھڑا جائے تاکہ وہ امریکی مفادات کے لیے سازگار ہو۔

مذکورہ سطور میں کی گئی ہے) مزید واضح کرنے کے لیے کافی ہیں۔ مثلاً:
پیرپکاڑا نے اپنے اخباری دیکھیان میں کہا:

”خواتین حدود بل وقت کی ضرورت ہے..... چار دیواری کے اندر بے ہودگی کی اجازت ہونی چاہیے۔“ [نوائے وقت، لاہور ۷ دسمبر ۲۰۰۶ء]
بے ہودگی کا مطلب، وہی جنسی آزادی ہے جس کی سہولت، تحفظ خواتین ایکٹ میں دی گئی ہے۔ پیرپکاڑا نے اس کی تائید کی ہے۔ سچ ہے

کند ہم جنس باہم جنس پرواز
کبوتر با کبوتر باز با باز

دیپالپور: حدود قانون کی مخالفت پر دونو جوانوں نے بزرگ کو پیٹ ڈالا۔ نو جوان قانون پر خوشی کا اظہار کر رہے تھے، بزرگ نے حقیقت بتائی تو وہ برہم ہو گئے۔

دیپالپور (نامہ نگار) تحفظ حقوق نسواں بل پر دونو جوان ایک بزرگ سے جھگڑ پڑے۔ تفصیلات کے مطابق گزشتہ روز مقامی کالج کے دو طالب علم کالج سے چھٹی کے بعد جنرل بس اسٹینڈ میں موجود حمام میں آئے اور کنکھا کرنے لگے اسی دوران ایک طالب علم نے اپنے دوسرے دوست طالب علم کو مخاطب ہو کر کہا کہ تحفظ حقوق نسواں بل اب پاس ہو چکا ہے اور مکمل آزادی ہو گئی ہے اب اپنی دوست لڑکی کو کہیں لانے یا لے جانے کی کوئی دقت نہیں رہی۔ اب پولیس کو کوئی اختیار نہیں رہا کہ وہ کسی کو پکڑے یا مقدمہ درج کرے۔ ان کی گفتگو سن کر حمام میں موجود عمر رسیدہ بزرگ نے ان سے کہا کہ آپ کو اس وقت اس بات کا احساس ہوگا جب تمہاری بہن یا بیٹی سے کوئی ایسا کرے گا اور شکایت لے کر جاؤ گے اور پولیس تمہیں قانونی کارروائی کرنے سے معذرت کرے گی جس پر وہ دونوں طالب علم شدید مشتعل ہو گئے اور اس کے گلوگیر ہو گئے اور غلیظ گالی گلوچ کرنا شروع کر دی۔ قریبی دکان داروں نے حمام کے اندر جا کر بزرگ کی جان چھڑائی۔ [بہ شکریہ، ماہنامہ ”حرین“، جہلم، نومبر، دسمبر ۲۰۰۶ء]
ایک اور مراسلہ ملاحظہ ہو جو ”ناہیدنی“ کے عنوان سے نوائے وقت لاہور (۹ جنوری ۲۰۰۷ء کی اشاعت) میں شائع ہوا ہے۔

مکرمی! شام کے چار بجے تھے ہم اپنی بیگم کو ساتھ لے کر لاہور کے ایک پارک میں واک کے لیے گئے اور بھی بہت سے مرد و خواتین اور بچے

سیر و تفریح میں مشغول تھے اور سورج کی ہلکی تمازت کو انجوائے کر رہے تھے۔ میری بیٹی اور اس کا دوسالہ بیٹا بھی وہیں آ گئے کہ ہم نے دیکھا کہ ایک نو جوان قریباً چوبیس پچیس سال کا بغیر آستین کے ٹی شرٹ اور کالے رنگ کی پینٹ پہنے ہلکی ہلکی جوگنگ کر رہا ہے۔ تھوڑا پیچھے سے ایک اٹھارہ انیس سال کی لڑکی کانوں میں ہیڈ فون لگائے چست و لائیتی جامہ پہنے بھرپور جوگنگ کرتی ہوئی آئی۔ جونہی وہ اس نو جوان کے پاس سے گزری ایک دوسرے کی طرف دیکھا اور پھر ہم لوگ دیکھتے ہی رہ گئے۔ ان دونوں کے بازو ایک دوسرے کی کمر میں حائل ہو گئے اور چند قدم اسی طرح ”مخلوط“ جوگنگ ہوئی اور پھر شاید شدت جذبات کا غلبہ ہوا کہ دونوں ایک دوسرے سے لپٹ گئے۔ تمام دوسرے جوگنگ اور واک کرنے والے مرد وزن دم بخود رہ گئے کچھ خواتین نے منہ پرے کر لیے۔ وہ تو بھلا ہو وہاں موجود سکیورٹی گارڈ کا کہ وہ اپنے ایک ساتھی کے ساتھ بھاگتا ہوا آیا اور باواز بلند کہا کہ صاحب یہ کوئی پیرس نہیں ہے آپ کیا کر رہے ہیں اور ان دونوں نے اسی طرح لپٹے ہوئے حیرانگی اور حقارت سے گارڈ کی طرف دیکھا جس پر اس نے ہمت کی اور ان کو ایک دوسرے کے ”پنچوں“ سے چھڑایا۔

آپ لکھتے رہیے اپنی اقدار کے متعلق آپ کہتے رہیے کہ ہم غلام در غلام ہوتے جا رہے ہیں اور ان کے جواب بھی سن رہے ہیں کہ کیا مرد عورتیں اکٹھے ہوائی جہاز میں سفر نہیں کرتے؟ کیا دفاتروں میں کام نہیں کرتے؟ کیا اکٹھے شاپنگ نہیں کرتے تو اکٹھے بھاگ لیا تو کیا کیا؟ اور پھر یہ بھی تو کہا گیا کہ جنہیں شرم آتی ہے یا جنہیں دیکھنا تو وہ گھر بیٹھیں یا منہ پرے کر لیں۔ ہم تو گھر میں بیٹھے ہوئے ہیں اور اگر Liberalism اور Moderansim ہمارے پارکوں، ہماری سڑکوں یعنی ہمارے گھروں میں آجائے تو پھر کیا کریں؟ گھروں سے نکل کر ویرانوں میں چلے جائیں یا پھر حضرت اکبر الہ آبادی کے مطابق۔

میں نے تو یہ سوچ رکھا ہے کہ اکبر آج سے خانقاہ میں بیٹھ جاؤ ڈٹ کے قوالی سنو

[سید محمد بار شاہ لاہور، روزنامہ ”نوائے وقت“ ۹ جنوری ۲۰۰۷ء]



عظیم الشان محفل قرأت

جامعہ محمد بن اسماعیل بخاری اہل حدیث گندھیاں اوتاڑ ضلع قصور، میں ۲۳۔ اگست ۲۰۰۸ء بروز ہفتہ ایک محفل قرأت اور فقید المثل کانفرنس ہوگی۔ نامور قراء حضرات و علمائے کرام خطاب کریں گے۔ نوٹ: اس تاریخ کو مقامی حضرات کوئی دوسرا پروگرام نہ رکھیں۔
[قاری محمد ادریس مدیر جامعہ ہذا]

رشتوں کے خواہش مند

اہل حدیث اور سلفی حضرات اپنے بچوں اور بچیوں کے لیے رشتہ کرتے وقت ہمارے ساتھ رابطہ کریں۔ عالمہ، حافظہ لڑکیوں کے رشتے تقریباً ہر برادری سے موجود ہیں۔ صبح ۸ تا ۴ بجے شام سوائے جمعۃ المبارک۔ صرف والدین رابطہ کریں۔
[حکیم محمد یحییٰ عزیز ڈاھروی، فون: 0301-4481583]

ضرورت خادم

ایک محنتی اور متشرع خادم کی فوری ضرورت ہے۔ ضرورت مند جلد رابطہ کریں۔ مسجد و مدرسہ میں خدمات انجام دینا ہوں گی۔ معقول معاوضہ دیا جائے گا۔ [شہادت طور، فیجر تنظیم اہل حدیث چوک داگلراں، جامعہ اہل حدیث، نشتر روڈ، لاہور]

مکان برائے فروخت

ایک پونے ۹ نومرے کا دمنزلہ مکان، دوہری رہائش کے لیے انتہائی موزوں واقع اسلامیہ پارک پونچھ روڈ لاہور برائے فروخت ہے۔
[رابطہ: ابو محی الدین۔ فون: 0300-4178822]

مسلك اہل حدیث کے امتیازی مسائل پر مبنی

۱۷ اشتہارات مفت منگوائیں

ادارہ تبلیغ اسلام اہل حدیث جام پور کی طرف سے ملک بھر میں مسلك حق اہل حدیث کی دعوت عام کرنے کے لیے مندرجہ اشتہارات زیر تقسیم ہیں

- 1- سورة الفاتحة خلف الامام
- 2- اثبات رفع الیدین
- 3- آمین بالجہر
- 4- نماز میں سینے پر ہاتھ باندھنا اور پاؤں سے پاؤں ملانا
- 5- اہمیت نماز بے نماز کا انجام
- 6- اوقات نماز کی محمدی جنتری
- 7- کیا اللہ تعالیٰ کے علاوہ کوئی اور مشکل کشا ہے...؟

نوٹ: اشتہارات صرف ان احباب کو دیئے جائیں گے جو یہ وعدہ کریں کہ اشتہار فریم کروا کر مساجد، مدارس، لائبریریوں، دفاتر اور اہم جگہ آویزاں کیے جائیں گے، صرف ڈاک خرچہ کے لیے 15 روپے بھیج کر مفت منگوائیں۔

(مولانا) محمد الیسین راہی مدیر ادارہ تبلیغ اہل حدیث جام پور ضلع راجن پور پاکستان

0604567218-0333-8556473-2

اسلامی بینکاری کی حقیقت!

حافظ ذوالفقار علی شیخ الحدیث ابو ہریرہؓ شریعہ کالج لاہور

اسلامی بینکوں میں رائج طریقہ ہائے تمویل کی حقیقت:

علاوہ ازیں اسلامی بینکوں میں سرمایہ کاری اور لوگوں کی مالی ضرورتیں پوری کرنے کے جو طریقے مضاربہ، مراحہ، مشارکہ، اجارہ اور بیع تورق رائج ہیں وہ اس سادہ صورت میں موجود نہیں جو کتب حدیث و فقہ میں بیان ہوئی ہیں۔ جیسا کہ ذیل کی تفصیل سے ثابت ہوتا ہے۔

مضاربہ:

اسلامی بینکوں میں زیادہ تر کھاتے مضاربہ کی بنیاد پر کھولے جاتے ہیں۔ مضاربہ کو قراض اور معاملہ بھی کہا جاتا ہے اس کا اطلاق کاروبار کی اس صورت پر ہوتا ہے جس میں ایک شخص جس کو رب المال (مال کا مالک) کہتے ہیں کا سرمایہ ہوتا ہے اور دوسرا شخص جس کو مضارب یا عامل کہا جاتا ہے اس سرمایہ کی بنیاد پر تجارت کرتا ہے۔ اس تجارت سے جو نفع حاصل ہوتا ہے اس میں دونوں آپس میں طے شدہ تناسب سے شریک ہوتے ہیں۔ چنانچہ امام نووی رحمہ اللہ فرماتے ہیں:

((القراض والمضاربة ان يدفع اليه ما لا ليتجر فيه والربح مشترك))

[المنهاج: کتاب القراض ج: ۱، ص: ۲۲۹]

”قراض اور مضاربہ کا یہ مطلب ہے کہ ایک شخص دوسرے کو مال دے تاکہ وہ اس میں تجارت کر لے اور نفع دونوں میں مشترک ہو“

نبیل المآرب میں ہے:

((وهي شرعا ان يدفع انسان من ماله الى انسان آخر شيئا او يكون له تحت يده على سبيل الوديعة او الغصب مال وياذن له ليتجر فيه ويكون الربح

بينهما بحسب ما يتفقان عليه))

[نبیل المآرب شرح دليل الطالب ص ۱۹۴]

”مضاربہ کا شرعی معنی یہ ہے کہ ایک شخص دوسرے کو اپنے مال میں سے کچھ دے یا اس کا مال پہلے ہی سے بطور امانت اس کے پاس پڑا ہو یا اس نے غصب کر رکھا ہو اور وہ اس کو اجازت دے دے کہ وہ اس میں تجارت کرے اور نفع ان دونوں کے درمیان اس تناسب سے ہوگا جس پر وہ متفق ہوں۔“

المخلص الفقہی میں مضاربہ کا مفہوم یوں بیان ہوا ہے:

((دفع مال معلوم لمن يتجر به ببعض ربحه))

”نفع کے کچھ حصے کے بدلے مال اس شخص کے حوالے کرنا جو

اس کو تجارت میں لگائے۔“ [ج: ۲، ص: ۷۱]

مضاربہ کی صورت میں اگر تجارت میں خسارہ ہو جائے تو اس کا ذمہ دار صرف رب المال ہوتا ہے۔ مضارب اس میں حصہ دار نہیں ہوتا سوائے اس کے کہ وہ اپنی محنت کے ثمرہ سے محروم رہتا ہے جیسا کہ حضرت علیؓ سے منقول ہے:

((الوضیعة علی المال والربح علی ما اصطلاحوا

علیہ)) [مصنف عبد الرزاق ج: ۸ ص ۲۴۸]

”خسارہ رب المال کا ہوگا اور نفع اس تناسب سے جس پر انہوں نے اتفاق کیا ہو۔“

مضارب کی حیثیت:

امام ابن قیم رحمہ اللہ کے نزدیک مضارب کی چار حیثیتیں ہیں:

①..... امین، ②..... اجیر، ③..... وکیل، ④..... شریک

وہ فرماتے ہیں کہ امین تو وہ اس اعتبار سے ہے کہ مال اس کے

قبضہ میں ہے اور مال میں تصرف کے اعتبار سے وہ وکیل ہے (مال کے مالک کا نمائندہ) اور عملی اعتبار سے اجیر ہے جب اس مال میں نفع حاصل ہو جائے تو تب وہ شریک ہوگا۔ [الملخص الفقہی: ج: ۲، ص: ۷۱]

صاحب ہدایہ فرماتے ہیں جو مال مضارب کے حوالے کیا گیا ہے وہ اس کے پاس امانت ہے اور وہ اس میں وکیل بھی ہے کیونکہ وہ مال کے مالک کے حکم سے تصرف کرتا ہے جب فائدہ ہو تب وہ شریک بن جاتا ہے کیونکہ اپنے عمل کی بدولت مال کے ایک حصے کا مالک بن چکا ہے۔ [ہدایہ مع النہایہ: ج: ۱۰ ص: ۴۴، ۴۵]

مضاربہ کی شرطیں:

مضاربہ میں جن شرطوں کا پایا جانا ضروری ہے ان میں سے ایک بنیادی شرط یہ ہے کہ نفع میں فریقین میں سے ہر ایک کے حصہ کا تناسب پہلے سے طے ہو مثلاً نفع رب المال اور مضارب میں برابر تقسیم ہو گا یا رب المال نفع کے ساٹھ فیصد اور مضارب چالیس فیصد کا حقدار ہو گا کیونکہ مضاربہ میں اصل عقد منافع پر ہوتا ہے اگر یہ مجہول ہو تو مضاربہ فاسدہ ہو جائے گا۔ جیسا کہ بدائع الصنائع ج ۱۳ ص ۱۷۱ میں ہے۔ امام مالک کے نزدیک نفع کی تقسیم کے وقت رب المال کا موقع پر موجود ہونا بھی ضروری ہے چنانچہ مؤطا میں ہے:

((قال مالك: في رجل دفع الى رجل مالا قراضا فعلم به فربح فارادا ان ياخذ حصته من الربح وصاحب المال غائب قال لا ينبغي له ان ياخذ منه شيئا الا بحضوره صاحب المال))

[كتاب القراض: باب المحاسبه في القراض]

”اس شخص کے بارے میں جو دوسرے کو مضاربہ کی بنیاد پر مال دیتا ہے وہ اسے کام میں لا کر نفع حاصل کرتا ہے اب وہ یہ چاہتا ہے کہ رب المال کی غیر موجودگی میں ہی نفع سے اپنا حصہ لے لے امام مالک نے فرمایا جب تک مال کا مالک موجود نہ ہو اس کو یہ حق نہیں پہنچتا۔“

اسی طرح اگر کسی آدمی نے دوسرے کو مضاربہ کی بنیاد پر مال

دیا اس نے تجارت کے ذریعے نفع کمایا پھر اس المال کو الگ کر کے نفع سے اپنا حصہ لے لیا اور رب المال کا حصہ گواہوں کی موجودگی پر مال میں شامل کر دیا، امام مالک فرماتے ہیں کہ جب تک مال کا مالک موجود نہ ہو نفع تقسیم کرنا درست نہیں۔ اگر مضارب نے از خود کوئی چیز لی ہو تو وہ اسے واپس کرے حتیٰ کہ مال کا مالک اپنا مال وصول پالے پھر جو باقی بچے اس کو دونوں آپس میں تقسیم کر لیں۔ [حوالہ مذکورہ]

امام مالک رحمہ اللہ کی بات ہر لحاظ سے عقلی میزان پر پورا اترتی ہے اس لیے کوئی دانشور اس سے اختلاف نہیں کر سکتا۔ بات تو سیدھی سی ہے کہ جب رب المال اور مضارب دونوں نفع میں شریک ہیں تو کیا اس کا فرض نہیں کہ وہ رب المال کو اعتماد میں لے اور بتائے کہ میں نے یہ کاروبار کیا اتنے اخراجات آئے باقی یہ نفع ہے نہ کہ باقی سب فیصلہ خود ہی کر لے۔

مضاربہ کا میدان:

اکثر فقہاء کے نزدیک مضاربہ کا مال تجارتی سرگرمیوں کے علاوہ استعمال نہیں کیا جاسکتا چنانچہ امام نووی رحمہ اللہ فرماتے ہیں:

((عقد القراض يقتضى تصرف العامل فى المال بالبيع والشراء ، فإذا قارضه على أن يشتري به نخلا يمسك رقابها ويطلب ثمارها لم يجز لانه قيد تصرفه الكامل بالبيع والشراء ، ولان القراض مختص بما يكون النماء فيه نتيجة البيع والشراء وهو فى النخل نتيجة عن غير بيع وشراء فبطل أن يكون قراضا ولا يكون مساقاة ، لانه عاقده على جهالة بها قبل وجود ملكها ، وهكذا لو قارضه على شراء دواب أو مواشى يحبس رقابها ويطلب نتاجها لم يجز لما ذكرنا))

[المجموع، ج: ۱۴، ص: ۳۷۱]

”عقد مضاربہ یہ تقاضا کرتا ہے کہ مضارب مال میں خرید و فروخت کے ذریعے تصرف کرے چنانچہ جب وہ اس طرح

مضاربہ کرے کہ وہ اس مال سے کھجوروں کے درخت خریدے گا اور ان سے پھل حاصل کرے گا تو یہ جائز نہیں کیونکہ قید یہ ہے کہ کامل تصرف خرید و فروخت کے ذریعے ہو اور دوسری وجہ یہ ہے کہ مضاربہ ان معاملات کے ساتھ مختص ہے جہاں مال میں اضافہ خرید و فروخت کے نتیجے میں ہو جبکہ کھجوروں کے درختوں میں یہ اضافہ خرید و فروخت کے نتیجے میں نہیں اس لیے اس کا مضاربہ باطل ٹھہرا اور یہ مساوات کا معاملہ بھی نہیں ہو سکتا کیونکہ اس صورت میں یہ کھجوروں کی ملکیت وجود میں آنے سے پہلے مجہول درختوں پر عقد ہوگا اسی طرح اگر اس طرح مضاربہ کر لے کہ وہ جانور یا مویشی خریدے گا جو بذات خود اس کے پاس محفوظ ہوئے مگر ان کی پیداوار حاصل کرے گا تو یہ بھی جائز نہیں وجہ وہی ہے جو ہم نے اوپر ذکر کی ہے یعنی یہ نفع خرید و فروخت کے نتیجے میں حاصل نہیں ہوا۔“

دوسری جگہ لکھتے ہیں:

((لو قارضه على أن يشتري الحنطة فيطبخها ويخبزها والطعام ليطبخه ويبيعه والغزال لينسجه والثوب أو ليقصده والربح بينهما فهو فاسد ولو قارضه على دراهم على أن يشتري نخيلاً أو دواب أو مستغلات ويمسك رقابها لثمارها ونتاجها وغلاتها وتكون الفوائد بينهما فهو فاسد لأنه ليس ربحاً بالتجارة بل من عين المال))

[روضة الطالبين: ج ۲ ص ۱۸۸]

”اس کا مطلب یہی ہے کہ مضاربہ کا مال تجارتی سرگرمیوں کے علاوہ دوسری پیداواری سکیموں میں استعمال نہیں ہو سکتا جیسے کوئی اس بات پر مضاربہ کر لے کہ وہ گندم خرید کر اسے بیچے گا یا اور نفع دونوں میں تقسیم ہوگا تو یہ مضاربہ فاسد ہوگا کیونکہ یہ نفع تجارت کے ذریعے حاصل نہیں ہوا بلکہ خود مال سے جنم لیا ہے۔“

امام ابوالقاسم عبد الکریم الرافعی رحمہ اللہ لکھتے ہیں:

((لو قارضه على أن يشتري الحنطة فيطبخها ويخبزها والطعام ليطبخه ويبيعه والربح بينهما فهو فاسد ان الطبخ والخبز ونحوهما اعمال مضبوطة يمكن الاستئجار عليها وما يمكن الاستئجار عليه فليسغنى عن القراض انما القراض لما لا يجوز الاستئجار عليه وهو التجارة التي لا ينضبط قدرها)) [فتح القدیر شرح الوجیز: ج ۱۲ ص ۱۱]

”یعنی مضاربہ کے مال سے صرف تجارت کی جاسکتی ہے دوسرے نفع بخش کاموں میں لگانے کی اجازت نہیں کیونکہ مضاربہ وہاں ہوتا ہے جہاں اجارہ نہ ہو سکے اور وہ تجارت ہے جہاں اجارہ ہو سکے وہاں مضاربہ کی ضرورت نہیں ہوتی۔“

فقہاء حنفیہ کے نزدیک بھی مضاربہ کا مال صرف تجارت اور اس سے متعلقہ سرگرمیوں میں ہی لگایا جاسکتا ہے جیسا کہ ہدایہ میں ہے:

((فینتظم العقد صنوف التجارة وما هو من صنيع

التجار)) [هدایہ مع البیانہ: ج ۱۰ ص ۵۲]

دوسری جگہ ایک مسئلہ کی وضاحت میں لکھتے ہیں کہ ”یہ امام محمد اور امام ابوحنیفہ رحمہما کے نزدیک اس لیے جائز نہیں کہ یہ تجارت میں شامل نہیں اور عقد مضاربہ کا مقصد صرف تجارت میں کسی کو ایجنٹ بنانا ہے مزید لکھتے ہیں کہ ”جب یہ تجارت نہیں تو مضاربہ میں بھی شامل نہیں۔“

[هدایہ مع البیانہ: ج ۱۰ ص ۸۷]

علامہ زکریا انصاری رحمہ اللہ رقم طراز ہیں:

((لَوْ قَارَضَهُ عَلَى أَنْ يَشْتَرِيَ بِالدَّرَاهِمِ نَخْلًا لِيَسْتَغْلِلَهُ، وَالرُّبْحُ بَيْنَهُمَا؛ لِأَنَّ مَا حَصَلَ لَيْسَ بِتَصَرُّفِ الْعَامِلِ، وَلِإِنَّمَا هُوَ مِنْ عَيْنِ الْمَالِ))

[البهجة الوردية: باب القراض ج ۱ ص ۴۸۰]

”اگر کوئی یوں مضاربہ کر لے کہ وہ درہموں سے کھجوروں کے درخت خریدے گا تاکہ ان کی آمدن حاصل کرے اور نفع دونوں کے درمیان تقسیم ہوگا تو یہ بھی جائز نہیں کیونکہ اس

مضاربہ کے مفہوم میں یہ وسعت کس نے پیدا کی کب کی اور کس بنیاد پر کی؟ ہمیں پورا یقین ہے کہ اسلامی بینکنگ کے حامیوں کے پاس اس کا کوئی ایسا جواب نہیں ہے جو اہل علم کو مطمئن کر سکے یہی وجہ ہے کہ المعاییر الشرعیۃ کے قابل احترام علماء کرام نے اس کے متعلق اس سے زیادہ لب کشائی نہیں فرمائی۔

اسلامی بینکوں میں رائج مضاربہ کی حقیقت:

اگر اسلامی بینکاری کا گہری نظر سے مطالعہ کیا جائے تو صاف پتہ چلتا ہے کہ اسلامی بینکوں میں رائج مضاربہ میں اوپر بیان کردہ اصولوں اور شرطوں کا پوری طرح خیال نہیں رکھا جاتا اور نہ ہی یہ عدل و انصاف پر مبنی ہے۔ اسکی وضاحت کے لیے ذیل کی سطور ملاحظہ فرمائیں۔

①..... اگرچہ اسلامی بینکوں میں یہ سہولت موجود ہے کہ اگر کوئی ڈیپازیٹر یہ جاننا چاہے کہ نفع کی تقسیم کس تناسب سے ہوگی تو متعلقہ بینک کے ذمہ دار بتانے کے پابند ہیں یا وہ خود بھی بینک کی ویب سائٹ پر دیکھ سکتا ہے مگر ساتھ ہی یہ بھی ہوتا ہے کہ ڈیپازیٹر سے جو فارم پر کروایا جاتا ہے اس میں صاف لکھا ہوتا ہے کہ بینک یہ تناسب تبدیل کرنے کا بھی مجاز ہے تاہم اس صورت میں بینک کی ذمہ داری ہوگی کہ وہ تبدیل شدہ تناسب اپنی ویب سائٹ پر جاری کرے یا لکھ کر نوٹس بورڈ پر آویزاں کرے۔ اب یہ تبدیل شدہ تناسب کتنی مدت کے لیے ہوگا اس کا ذکر نہیں ہوتا اس سے یہ معاملہ ناجائز ہو جاتا ہے۔ اسلامی بینکنگ کے مؤیدین بھی اس بات کے قائل ہیں کہ یہ صراحت ہونی چاہیے کہ نفع کی تقسیم کا یہ فارمولا کب تک چلے گا۔ [دیکھیے المعاییر الشرعیۃ ص ۲۲۳]

②..... اسلامی بینکوں میں نفع کی تقسیم کے لیے رقم کی کمی بیشی کی بنیاد پر ڈیپازیٹر کی رقم کا الگ الگ وزن مقرر کیا جاتا ہے جس کی رقم زیادہ ہو اس کا وزن زیادہ رکھا جاتا ہے اور جس کی رقم تھوڑی ہو اس کا کم۔ مثلاً میزان بینک کی ویب سائٹ سے حاصل کردہ معلومات کے مطابق وینچ اسائنڈیو ہے: اگر رقم ۱۰۰۰۰ سے لیکر ایک لاکھ سے کم تک ہو تو وینچ اسائنڈ ۰.۳۱ ہوگا اور اگر رقم ایک لاکھ سے لیکر ۹۹.۹۹ ملین تک ہو تو وینچ اسائنڈ ۰.۳۶ تک ہوگا۔ گویا اسلامی بینکوں میں کم رقم رکھنا ناجائز ہے

صورت میں جو نفع حاصل ہوا ہے وہ مضاربہ کے تصرف کا نتیجہ ہے وہ تو مال کا اپنا حصہ ہے۔“

مذکورہ بالا عبارتیں اس امر کا بین ثبوت ہیں کہ ان جلیل القدر فقہاء کے نزدیک مضاربہ کا مال تجارتی سرگرمیوں کے علاوہ دوسرے نفع بخش منصوبوں میں استعمال نہیں ہو سکتا۔

ایک تو اس لیے کہ دوسرے منصوبوں کے ذریعے جو فائدہ حاصل ہوگا وہ مضارب کی محنت کا نتیجہ ہونے کی بجائے مال کا نتیجہ ہوگا۔ جیسا کہ امام نووی رحمہ اللہ اور علامہ زکریا انصاری رحمہ اللہ نے ذکر کیا ہے۔

اور دوسرا اس لیے کہ مضاربہ صرف اس چیز میں ہوتا ہے جو غیر منضبط ہو اور وہ صرف تجارت ہے۔ جہاں اجارہ ہو سکے وہاں مضاربہ کی ضرورت نہیں ہوتی جیسا کہ امام عبدالکریم الرافعی نے ذکر کیا ہے۔

چونکہ دلائل کے اعتبار سے یہ نقطہ نظر قوی ہے اس لیے اسلامی بینکاری کے حامی بھی یہ تسلیم کرنے پر مجبور ہیں کہ بنیادی طور پر مضاربہ تجارت میں ہی ہوتا ہے۔ دوسرے زرعی اور صنعتی منصوبوں میں اس کا استعمال اس کے مفہوم میں وسعت پیدا کر کے کیا جانے لگا ہے چنانچہ عالمی سطح پر اسلامی بینکوں کی شرعی رہنمائی کے لیے قائم تنظیم ”ہیئۃ المحاسبة والمراجعة للمؤسسات المالية الإسلامية“ Accounting And Auditing Organization for Islamic Financial Institutions (AAOIFI: مخفف) کے شائع کردہ المعاییر الشرعیۃ میں ہے۔

((والمضاربة من الصیغ التي تستخدم غالباً فی التجارة ثم توسعت استخداماتها حتی شملت مجالات الاستثمار التجارية والزراعية والصناعية والخدمية وغیرها)) [ص: ۲۳۲]

”مضاربہ ان طریقوں میں سے ہے جو زیادہ تر تجارت میں استعمال کیا جاتا ہے پھر اس کے استعمال میں وسعت پیدا ہوگی یہاں تک کہ تجارتی، زرعی اور صنعتی سرمایہ کاری وغیرہ کو بھی شامل ہو گیا۔“

جس کی سزا یہ ہے کہ اس کی رقم کا وزن کم رکھا جائے۔ ویج اسائنڈ کو رقم کی کمی بیشی سے مربوط کرنا عدل کے خلاف ہے۔ ۱۹۸۷ء میں خود اسٹیٹ بینک اس کو غلط کہہ چکا ہے۔

[دیکھیے B-C-D کا جاری کردہ سرکیولر نمبر ۶ بتاریخ 12-7-1987]

یہاں ایک اور زیادتی بھی کی جاتی ہے وہ یہ کہ مضاربہ میں بینک کی اپنی رقم بھی ہوتی ہے بینک اس کا ویج اسائنڈ ڈیپازٹر سے مختلف رکھتا ہے۔ مثلاً اسی ماہ اپریل میزان بینک نے اپنی رقم کا ویج اسائنڈ ۱.۷ رکھا ہے۔ یہ فرق خود اس اصول کے بھی خلاف ہے وہ اس طرح کہ اگر بینک نے مثلاً مضاربہ میں ایک ارب روپیہ لگایا ہے اور اس میں نوے کروڑ کھاتہ دار کا اور دس کروڑ بینک کا تو اس اصول کے مطابق کھاتہ داروں کے ویج اسائنڈ بینک کی رقم سے زیادہ ہو جانا چاہیے۔ کیونکہ مجموعی اعتبار سے کھاتہ داروں کی رقم زیادہ ہے لیکن بینک نے الٹا اپنی رقم کا ویج اسائنڈ زیادہ رکھا ہوتا ہے۔ ممکن ہے یہاں کسی کے ذہن میں یہ سوال پیدا ہوتا ہو کہ جب اسٹیٹ بینک نے ۱۹۸۷ء میں اس سے روک دیا تھا پھر اسلامی بینک ایسا کیوں کر رہے ہیں؟ اس کا جواب یہ ہے کہ بعد میں جب کچھ وجوہ کی بنا پر یہ پابندی اٹھائی گئی تو اسلامی بینکوں نے بھی اس سے فائدہ اٹھایا مگر سوال یہ ہے کہ کیا اسٹیٹ بینک کی پابندی ختم ہونے سے ایک غلط کام جائز ہو جاتا ہے اگر یہ اصول درست ہے تو بینک اور کھاتہ دار دونوں کے لیے یکساں ہونا چاہیے۔

⑤..... اسلامی بینکوں میں رائج مضاربہ میں تیسری خرابی یہ ہے کہ ڈیپازٹر بینک کا شریک ہے۔ اس ناطے بینک پر لازم ہے کہ اس کو اعتماد میں لے جس طرح بینک اپنے شیئر ہولڈرز کے ساتھ معاملہ کرتا ہے اور بورڈ آف ڈائریکٹرز شیئر ہولڈرز کی نمائندگی کرتا ہے۔ بینک سے متعلقہ ہر چیز اس کے علم میں ہوتی ہے۔ اس کے برعکس ڈیپازٹر کو کوئی علم نہیں ہوتا کہ بینک کیا کر رہا ہے اور کتنا نفع ہوا ہے جو بینک دے دے کھاتہ دار پر اس کو قبول کرنا فرض ہوتا ہے۔ اسلامی بینکوں کے فارموں میں بھی یہ درج ہوتا ہے کہ بینک نے جو نفع تقسیم کر دیا ہے ڈیپازٹر اس کو قبول کرنے کا پابند ہوگا کسی کو اعتراض کا حق نہیں ہو

گا۔ ہم اسلامی بینکاری کے حامیوں سے پوچھتے ہیں کہ کیا یہ شرط قرین انصاف ہے؟

اسلامی بینکاری کے سکارڈ اکثر رفیق یونس مصری اسلامی بینکنگ میں حائل موانع اور مشکلات ذکر کرتے ہوئے لکھتے ہیں:

((الا ان المودعين يشكون من صعوبة اخرى هي انهم شركاء فيما بينهم بالمال ولكنهم مشتتون لا تجمعهم اى جمعية او هيئة لحماية مصالحهم حيال المساهمين فى المصرف الذين تجمعهم جمعية عمومية ويمثلهم مجلس ادارة))

[المصارف الاسلاميه: ص ۲۵]

”بلاشبہ ڈیپازٹر ایک اور مشکل کا شکار کرتے ہیں وہ یہ کہ وہ مال کے ساتھ بینک کے شریک ہیں لیکن بینک میں حصہ دار جنگی نمائندگی بورڈ آف ڈائریکٹرز کر رہا ہوتا ہے کے مقابلے میں ان کے مفادات کے تحفظ کے لیے کوئی تنظیم یا بورڈ نہیں۔“

⑤..... چوتھی بڑی خرابی یہ ہے کہ اسلامی بینک فقہاء کی اکثریت کے نقطہ نظر کے مطابق مضاربہ کا مال صرف تجارت میں ہی نہیں لگاتے بلکہ دوسرے منصوبوں پر بھی لگاتے ہیں۔



آئیے قرآن سیکھیں

جامع مسجد ابوذر غفاری رضی اللہ عنہ کے زیر انتظام مدرسہ محمدیہ تعلیم القرآن والحدیث حنیف پارک بادامی باغ لاہور میں سکول و کالج کے طلباء، سرکاری ملازمین اور کاروباری حضرات کے لیے تعطیلات گرما میں دو ماہی فہم قرآن و سنت کورس ہوگا۔ تربیتی و اصلاحی موضوعات پر لیکچرز ہوں گے۔ آخر پر زبانی و تحریری امتحان ہوگا۔ انعامات، اسناد اور دستار فضیلت سے نوازا جائے گا۔

آغاز یکم جولائی ۲۰۰۸ء۔ کلاس ٹائم: بعد نماز عشاء ایک گھنٹہ۔

قاری محمد حسن سلفی مدرس و خطیب جامع مسجد ہذا۔

فون: 0300-9472384 / 0333-8860217

مولانا عبداللہ امجد چھتوی

محمد اسحاق بھٹی

کامسکن تھا اور ڈھانی میں بھی متعدد اہل علم نے جنم لیا اور ان کے حدود اثرات وسیع ہوئے۔ قاضی محمد سلیمان منصور پوری مرحوم و مغفور ایک مرتبہ عبداللہ امجد کے کسی بزرگ کی شادی میں ڈھانی تشریف لے گئے تھے اور ان کا نکاح قاضی صاحب نے پڑھایا تھا۔

تقسیم ملک سے پہلے ہمارے دوست مولانا محمد یاسین شاد کے خاندان کا تعلق سکونت بھی اسی ڈھانی سے تھا۔ یہ اہل حدیث خاندان ہے جو ملتان میں اقامت گزریں ہے۔ مولانا محمد یاسین شاد کتاب دوست اور صاحب مطالعہ عالم دین ہیں۔ انھوں نے اپنے والد محترم کے نام سے ملتان میں ”عبدالرحمن اسلامک لائبریری“ قائم کی ہے اور خود جگہ خرید کر ایک مسجد تعمیر کرائی ہے۔ عرض کرنے کا مقصد یہ ہے کہ ڈھانی بے شک چھوٹا سا گاؤں تھا، لیکن اصحاب علم کا مجمع اور اہل حدیث کامسکن تھا، جہاں جناب علامہ قاضی محمد سلیمان منصور پوری جیسی عظیم شخصیتیں قدم رنجہ فرما چکی تھیں۔ بلاشبہ اس گاؤں پر بقامت کہتر بقیمت بہتر کی صرب المثل صادق آتی تھی۔

بڑھیمال کے بارے میں بعض باتیں یہ فقیر اپنی کتاب ”قافلہ حدیث“ کے اس طویل مضمون میں بیان کر چکا ہے جو حضرت حافظ عبداللہ بڑھیمالوی (متوفی ۹- مئی ۱۹۸۷ء) کے حالات میں لکھا گیا ہے۔ ☆ زیر مطالعہ کتاب ”دبستان حدیث“ میں مولانا حافظ احمد اللہ صاحب

تقسیم ملک سے قبل متحدہ ہندوستان میں چھوٹی بڑی ساڑھے پانچ سو سے زائد ریاستیں تھیں، جن پر طویل مدت سے راجے مہاراجے اور نواب نسلا بعد نسل حکومت کرتے چلے آ رہے تھے۔ اگست ۱۹۴۷ء میں ملک آزاد ہو کر ہندوستان اور پاکستان کے نام سے دو حصوں میں بٹا تو ہندوستان کی کانگریسی حکومت نے ریاستیں ختم کر دی تھیں۔ ان ریاستوں میں ایک ریاست کا نام ”بیکانیر“ تھا۔ تقسیم ملک کے بعد اس ریاست کو حکومت ہند نے صوبہ راجستھان میں شامل کر دیا تھا۔ مولانا عبداللہ امجد کے آبا و اجداد آزادی ملک سے قبل اسی ریاست کے ایک گاؤں میں سکونت پذیر تھے، جس کا نام دہلی باس (یعنی آبادی) تھا۔ یہ بستی ریاست بیکانیر کی تحصیل، بنومان گڑھ ضلع گنگا نگر میں تھی۔ عرف عام میں اسے ”ڈھانی“ کہا جاتا تھا۔ اس نواح میں ڈھانی کا اطلاق چھوٹی بستی یا آبادی پر ہوتا تھا اور تین چار ڈھانیاں تھیں جو قریب قریب واقع تھیں، ان میں سے ہر ڈھانی پر ایک دوسری سے امتیاز کے لیے بہ طور لاحقہ کوئی لفظ لگایا گیا تھا۔ مولانا عبداللہ امجد والی ڈھانی کو ”دہلی باس“ کے لاحقے سے دوسری ڈھانیوں سے میٹر کیا گیا تھا۔

ان کے خاندان کی رشتہ داریوں کا حلقہ دور تک پھیلا ہوا تھا، مثلاً پٹیلہ میں رحمۃ للعالمین کے مصنف نام دار قاضی محمد سلیمان منصور پوری سے ان کا تعلق تھا تو ضلع فیروز پور کی ایک چھوٹی سی بستی بڑھیمال کے لوگوں سے بھی ان کے رشتہ ناتے قائم تھے۔ بڑھیمال بھی علمائے کرام

☆..... ملاحظہ ہو ”قافلہ حدیث“ از صفحہ ۲۲ تا ۲۷۔ شائع کردہ مکتبہ قدوسیہ، اردو بازار۔ لاہور۔ یہاں یہ یاد رہے کہ قافلہ حدیث میں حضرت حافظ صاحب کی تاریخ وفات غلطی سے ۷- مئی ۱۹۸۷ء لکھی گئی ہے، جب کہ ان کی تاریخ وفات ۹- مئی ۱۹۸۷ء ہے۔ دودن کے اس فرق کی غلطی کا تعلق معلوم نہیں مجھ سے ہے یا کمپوزر سے! لیکن میں اسے اپنے کھاتے ہی میں ڈال لیتا ہوں، جہاں اس گنہگار کے کھاتے میں، اور بہت سی غلطیاں ہیں، ایک غلطی یہ بھی سی۔ لیکن میں یہ ضرور عرض کروں گا کہ یہ فقیر پہلا شخص ہے، جس نے حضرت حافظ عبداللہ بڑھیمالوی پر مضمون لکھا۔ اس سے قبل یا بعد ان کے کسی عزیز یا شاگرد کو ان پر لکھنے کی توفیق نہیں ہوئی۔ کسی بزرگ کی طرف اپنے آپ کو منسوب کرنا آسان ہے، لیکن اس نسبت کا حق ادا کرنا بہت مشکل ہے۔

بڑھیمالوی سے متعلق مضمون میں بھی مناسب مواقع پر بڑھیمال اور وہاں کے علمائے کرام کے بارے میں بعض ضروری باتیں ضبط تحریر میں لائی گئی ہیں۔ اس مختصر سی بستی میں متعدد علمائے کرام نے جنم لیا جو قیام پاکستان سے پہلے بھی خدمت تدریس انجام دیتے رہے، لیکن بعد میں انھوں نے بالخصوص مختلف مقامات میں مساند درس آراستہ کیں اور شاہقین علوم دینیہ کے جم غفیر کو مستفید فرمایا۔ اس کا رخیرہ کاصلہ انھیں اللہ ہی دینے والا ہے۔

عبداللہ امجد کے دادا تین بھائی تھے، جن کے نام علی الترتیب یہ ہیں: جمال الدین، جلال الدین اور عنایت اللہ! جمال الدین کے دو بیٹے تھے اور دونوں عالم تھے۔ بڑے کا نام مولوی عبداللہ تھا اور چھوٹے کا مولوی محمد۔

مولوی عبداللہ اُس دور میں اپنے علاقے کے مشہور عالم تھے۔ متقی اور پیکر صالحیت۔ واعظ اور مدرس۔ بہت سے لوگوں نے ان سے استفادہ کیا۔ عالم جوانی میں سفر آخرت پر روانہ ہو گئے تھے۔ عبداللہ امجد کا نام انہی کے نام پر عبداللہ رکھا گیا تھا۔

مولوی محمد بھی عالم دین تھے اور وعظ و خطابت سے دلچسپی رکھتے تھے۔ انھوں نے ۸۰ سال کے پس و پیش عمر پاکر قیام پاکستان کے بعد چک نمبر ۳۶ گ ب (تحصیل جڑاں والا) میں داعی اجل کو لبیک کہا۔

میاں جلال الدین کے بھی دو بیٹے تھے۔ بڑے کا نام عبدالعزیز تھا اور چھوٹے کا مولوی عبدالرشید! یہ دونوں بزرگ وفات پا چکے ہیں۔ مولوی عبدالرشید نے درس نظامی کی تکمیل کی تھی اور وہ مولانا حافظ عبداللہ بڑھیمالوی کے شاگرد تھے۔ ان کے بڑے بھائی عبدالعزیز عالم دین تھے لیکن قرآن مجید پڑھا تھا، دینیات کے سلسلے کی بعض اردو کتابیں بھی پڑھی تھیں اور حضرت حافظ محمد لکھوی کی تصانیف احوال الآخرت، زینت الاسلام اور انواع محمدی وغیرہ جو اس زمانے کے پنجاب میں بہت مقبول تھیں اور گھروں میں پڑھائی جاتی تھیں، انھوں نے بھی پڑھی تھیں۔ عبداللہ امجد انہی عبدالعزیز کے بیٹے ہیں۔

عنایت اللہ کے بھی دو بیٹے تھے۔ بڑے کا نام محمد سلیمان تھا اور چھوٹے کا عبید اللہ۔ ان تینوں بھائیوں کے سب بیٹے بیٹیاں وفات

پا چکے ہیں۔ البتہ ان کے پوتے پوتیاں اور نواسے نواسیوں کی اولاد ماشاء اللہ بہت پھیلی ہوئی ہے۔

میاں جمال الدین، جلال الدین اور عنایت اللہ میری والدہ کے حقیقی ماموں تھے۔ حافظ عبداللہ بڑھیمالوی کے بھی ماموں تھے۔ میری والدہ اور حافظ صاحب آپس میں خالہ زاد تھے۔

عبداللہ امجد کی ولادت ۱۹۳۵ء کے لگ بھگ سابق ریاست بیکانیر کی بستی ڈھانی میں ہوئی۔ ناظرہ قرآن مجید اپنے والد عبدالعزیز سے پڑھا۔ حضرت حافظ محمد لکھوی کی تصانیف احوال الآخرت، زینت الاسلام اور بعض دیگر کتابیں بھی والد سے پڑھیں۔ تقسیم ملک کے بعد اپنے والدین اور دوسرے بزرگوں کے ساتھ چک نمبر ۳۶ گ ب (تحصیل جڑاں والا ضلع فیصل آباد) میں سکونت پذیر ہوئے اور پھر باقاعدہ طور سے حصول علم کا آغاز کیا۔ چک نمبر ۳۶ میں سکونت کی وجہ سے ”چھتوی“ کی نسبت سے شہرت پائی۔ پاکستان آ کر سب سے پہلے میاں محمد باقر کے قائم کردہ مدرسہ خادم القرآن والحديث (جھوک دادو) میں داخلہ لیا۔ اس وقت اس مدرسے میں مولانا محمد صدیق کرپالوی (جنھیں بعد میں لائل پوری کی نسبت سے پکارا جانے لگا) خدمت تدریس انجام دیتے تھے۔ عبداللہ امجد نے دو سال ان سے تعلیم حاصل کی، یعنی دینیات کے نصاب کی رو سے پہلی اور دوسری دو جماعتیں وہاں پڑھیں۔ اس کے بعد اوڈاں والا چک نمبر ۳۹ گ ب کا عزم کیا۔ وہاں صوفی عبداللہ مرحوم کے دارالعلوم تعلیم الاسلام میں داخل ہوئے اور تیسری اور چوتھی جماعت کی تکمیل کی، وہاں بھی دو سال قیام رہا۔ اوڈاں والا کے دارالعلوم میں جن اساتذہ کے حضور انھوں نے زانوئے شاگردی تہ کیے، وہ تھے مولانا عبدالصمد رؤف، پیر محمد یعقوب قریشی، مولانا محمد صادق خلیل اور حضرت حافظ عبداللہ بڑھیمالوی۔ اور ان کے ہم جماعت تھے مولانا عبدالرشید ہزاروی (شیخ الحدیث دارالحدیث اوکاڑہ) قاضی محمد اسلم سیف مرحوم اور بعض دوسرے حضرات۔

حضرت حافظ عبداللہ بڑھیمالوی، عبداللہ امجد کے ماموں تھے۔ عبداللہ امجد کی شادی بھی حافظ صاحب کی دختر نیک اختر سے ہوئی۔ حافظ

صاحب اوڈاں والا سے جامعہ محمدیہ (اوکاڑہ) تشریف لے گئے تو عبداللہ امجد بھی ان کے ساتھ وہاں چلے گئے۔ جامعہ محمدیہ میں انھوں نے حافظ محمد بھٹوی سے کتب حدیث میں سے جامع ترمذی، سنن ابی داؤد اور بعض دیگر علوم کی چند کتابیں پڑھیں۔

مولانا محمد عبدہ الفلاح بھی ان دنوں جامعہ محمدیہ میں فریضہ تدریس سرانجام دینے پر مامور تھے، عبداللہ امجد کو ان سے حجۃ اللہ البالغہ، متنبی اور شرح العقائد کدستی وغیرہ کتابیں پڑھنے کا موقع ملا۔

جامعہ محمدیہ میں شیخ الحدیث کی مسند پر حضرت حافظ عبداللہ بڑھیمالوی متمکن تھے، ان سے صحیح بخاری، تفسیر بیضاوی اور دیگر انتہائی کتابوں کا درس لیا۔

اسی اثنا میں ۱۹۵۳ء آگیا اور تحریک تحفظ ختم نبوت کی وہ ملک گیر لہر اٹھی کہ جگہ جگہ مرزائیت کی زور دار مخالفت شروع ہو گئی۔ حکومت مرزائیوں کی حمایت پر آڑی اور لوگوں نے مرزائیوں اور حکومت دونوں کے خلاف زبردست محاذ قائم کر لیا۔ گرفتاریاں ہونے لگیں اور جیلیں بھری جانے لگیں۔ اوکاڑہ میں مولانا معین الدین لکھوی اور ان کے بہت سے ساتھیوں کو گرفتار کر کے منگمری جیل میں بند کر دیا گیا تھا۔ میں نے اور حضرت مولانا سید محمد داؤد غزنوی نے جیل میں ان سے ملاقات کی تھی۔ مولانا معین الدین کے بعد مولانا عبداللہ امجد نے جو اس وقت جامعہ محمدیہ میں طالب علم تھے، اپنے متعدد رفقاء کے کار کے ساتھ اوکاڑہ کے علاقے میں گھوم پھر کر خوب کام کیا اور لوگوں کو مرزائیت اور مرزائیت نواز حکومت کے خلاف تحریک میں شامل ہونے کی تلقین کی اور اپنی اس شب و روز کی جدوجہد میں کامیاب رہے۔ ان کی عمر اس وقت سترہ اٹھارہ سال کی تھی۔

ایک عرصے کے بعد حالات بدلے اور تحریک بہت حد تک کامیابی سے ہم کنار ہوئی تو تعلیم کا سلسلہ شروع ہوا اور مولانا عبداللہ امجد نے جامعہ کے امتحان میں شمولیت کی۔ ان کا حجۃ اللہ البالغہ کا پرچہ مولانا سید محمد داؤد غزنوی نے تیار کیا تھا اور انھیں اس کے بہت اچھے نمبر ملے تھے۔ ایک دن لاہور میں مولانا عبداللہ امجد کو مولانا غزنوی کی خدمت میں سلام عرض کرنے کا موقع ملا تو انھوں نے فرمایا آپ یہاں آ جائیں۔ ہم

آپ کے اخراجات کے ذمہ دار ہوں گے۔ کچھ کتابیں دارالعلوم تقویۃ الاسلام میں حافظ محمد اسحاق صاحب سے پڑھیں اور کچھ جامعہ اشرفیہ میں۔ لیکن انھوں نے یہ کہہ کر مولانا سے معذرت کر لی کہ آئندہ سال میں جامعہ محمدیہ (اوکاڑہ) میں تدریسی خدمت بھی انجام دینا چاہتا ہوں اور اس کے ساتھ ساتھ مولانا عبدالحنان اور مولانا عبدالقدیر سے بعض فنون کی کتابیں بھی پڑھنا چاہتا ہوں۔ مولانا نے فرمایا مولانا عبدالحنان کیمیل پور والے؟ انھوں نے کہا: جی ہاں وہی۔ مولانا نے فرمایا: بس ٹھیک ہے، ضرور پڑھیے اور فریضہ تدریس بھی انجام دیجیے۔ چنانچہ انھوں نے آئندہ سال منطق کی بعض کتابیں پڑھیں۔ اس سے اگلے سال مولانا معین الدین کے کہنے سے مستقل طور پر تدریس کا سلسلہ شروع کر دیا۔

اس زمانے میں مولانا حافظ عبداللہ بڑھیمالوی جامعہ محمدیہ میں شیخ الحدیث کی مسند علیا پر فائز تھے۔ مولانا عبداللہ امجد نے ۱۹۵۶ء میں جامعہ محمدیہ سے سند فراغت لی تھی۔ فراغت کے بعد وہیں مدرس مقرر کر لیے گئے۔ دو سال مدرسہ خادم القرآن والحدیث جھوک دادو کے اور دو سال دارالعلوم تعلیم الاسلام اوڈاں والا کے علاوہ طالب علمی کا پورا زمانہ جامعہ محمدیہ (اوکاڑہ) میں گزرا۔ جامعہ محمدیہ ہی سے فارغ ہوئے اور جامعہ محمدیہ کی وجہ سے انھیں شہرت بھی ملی اور بے شمار علما و طلبا سے تعارف ہوا۔

جامعہ محمدیہ میں مولانا عبداللہ امجد نے چار سال سلسلہ تدریس جاری رکھا۔ اس اثنا میں سنن نسائی، مشکوٰۃ شریف، جامع ترمذی، تفسیر جامع البیان، کافیہ، تلخیص المفتاح، الفیہ وغیرہ کتابیں پڑھائیں۔ اس کے بعد مولانا عبداللہ ویروالوی کے کہنے پر عبداللہ امجد فیصل آباد دارالقرآن والحدیث میں چلے گئے۔ اسی سال حضرت حافظ عبداللہ بڑھیمالوی (جو جامعہ محمدیہ میں شیخ الحدیث تھے) جامعہ سلفیہ تشریف لے گئے۔

مولانا عبداللہ ویروالوی سے بات چیت کے بعد مولانا عبداللہ امجد نے مولانا معین الدین لکھوی کو ٹیلی فون کر دیا کہ ”میں آئندہ سال فیصل آباد میں مولانا عبداللہ ویروالوی کے مدرسہ دارالقرآن والحدیث میں تدریس کرنا چاہتا ہوں کہ یہ میرے گاؤں (چک نمبر

(۳۶) کے قریب ہے۔“

مولانا عبداللہ امجد کے بقول مولانا معین الدین لکھوی نے فرمایا: ”اچھا تیری مرضی۔“

اس سے پہلے مولانا حافظ عبداللہ بڑھیمالوی کا خط مولانا معین الدین لکھوی کو پہنچا تھا کہ ”میں آئندہ سال جامعہ محمدیہ نہیں آؤں گا، آپ جامعہ کے لیے کسی شیخ الحدیث کا انتظام کر لیں۔“

مولانا معین الدین لکھوی دو مدرسوں کے اچانک جواب دینے پر پریشان تو ہوئے لیکن ان کی جگہ بعض حضرات کی خدمات حاصل کر لی گئیں۔

بہر حال چار سال مولانا عبداللہ امجد فیصل آباد کے دارالقرآن والحدیث میں پڑھاتے رہے۔ اس کے بعد حضرت مولانا محمد اسماعیل سلفی کے فرمان کے مطابق جامعہ سلفیہ میں تشریف لے گئے۔ وہاں موطا امام مالک، مختصر المعانی اور مسلم الثبوت وغیرہ کتابیں پڑھائیں۔ ایک سال وہاں رہے۔ پھر مولانا محمد عبداللہ اور مولانا معین الدین کے فرمان پر عمل کرتے ہوئے جامعہ محمدیہ (اوکاڑہ) چلے گئے۔ وہاں پہلے سال صحیح مسلم، شرح عقائد نسفی، موطا امام مالک اور سنن ابی داؤد وغیرہ کتابوں کی تدریس کی۔ اس وقت مولانا محمد عبداللہ جامعہ محمدیہ کی مسند شیخ الحدیث پر متمکن تھے۔ اس سے اگلے سال ۱۹۷۰ء میں مولانا محمد عبداللہ نے اپنی خدمات ادارہ علوم اشریہ (فیصل آباد) کے سپرد کر دیں تو مولانا معین الدین لکھوی نے مولانا عبداللہ امجد کو جامعہ محمدیہ کے صدر مدرس اور شیخ الحدیث بنا دیا۔ مجموعی طور پر انھوں نے پندرہ سال جامعہ محمدیہ میں خدمت تدریس سرانجام دی۔ کئی سال صحیح بخاری کا درس دیتے رہے۔

اس اثنا (۱۹۷۳ء اور ۷۴ء) میں دوبارہ تحریک تحفظ ختم نبوت شروع ہوئی تو مولانا معین الدین لکھوی کو اس تحریک میں حصہ لینے کی پاداش میں حکومت نے گرفتار کر کے جیل بھیج دیا۔ ان کے بعد اوکاڑہ شہر میں اس تحریک کی قیادت مولانا عبداللہ امجد نے کی، بالآخر انھیں بھی گرفتار کر کے جیل میں بند کر دیا گیا۔ جیل میں اور بھی متعدد حضرات ان کے ساتھ قید تھے۔ وہاں مولانا عبداللہ امجد نے درس قرآن وغیرہ کا سلسلہ جاری رکھا۔

جیل سے رہا ہونے کے بعد مولانا عبداللہ امجد نے جامعہ محمدیہ کی تدریس سے استعفا دے دیا اور چک نمبر ۱۱۴۹ ای بی (متصل عارف والا، ضلع پاک پٹن) کی درس گاہ ”جامعہ اشاعت الاسلام“ میں چلے گئے۔

دس سال اس گاؤں میں رہے۔ پھر بعض وجوہ کی بنا پر وہاں سے مستعفی ہو گئے اور عارف والا شہر کی جماعت کے کہنے سے وہاں جا کر سلسلہ تدریس شروع کر دیا۔ ڈیڑھ سال کے بعد وہاں کی جماعت نے اتنا خرچ برداشت کرنے سے معذوری ظاہر کی۔ اس کا علم چیچہ وطنی کی جماعت کو ہوا تو اس کے چند ارکان عارف والا پہنچے اور مولانا عبداللہ امجد سمیت تمام مدرسین و طلبا کو چیچہ وطنی لے گئے اور انھوں نے وہاں کی درس گاہ ”جامعہ اشاعت العلوم محمدیہ“ میں تدریس کا آغاز کر دیا۔ ایک سال وہاں خدمت تدریس سرانجام دی۔ اس کے بعد وہاں کے حالات کے پیش نظر مولانا نے ان سے فرمایا کہ اگر وہ بعض شرائط کے مطابق انھیں آئندہ رکھنا چاہتے ہیں تو چند روز تک اس کی اطلاع دیں۔ لیکن ان کی جانب سے اطلاع نہ آئی۔

اس کے بعد رمضان شریف میں دارالدعوة السلفیہ ستیانہ بنگلہ کے ناظم مولانا عتیق اللہ اور بعض دیگر حضرات نے مولانا عبداللہ امجد سے ملاقات کی اور اصرار کیا کہ وہ ستیانہ بنگلہ تشریف لے جائیں اور وہاں خدمت تدریس سرانجام دیں۔ چنانچہ انھوں نے ستیانہ بنگلہ کے حضرات کی درخواست پر ان کے ہاں جانے کا وعدہ کر لیا اور وہاں جا کر خدمت تدریس سرانجام دینے لگے۔ اب تیرہ چودہ سال سے مولانا عبداللہ امجد شیخ الحدیث کی حیثیت سے دارالدعوة السلفیہ ستیانہ بنگلہ (ضلع فیصل آباد) میں تشریف فرما ہیں۔ تدریس کے علاوہ ہر رمضان المبارک میں دورہ تفسیر قرآن کا فریضہ بھی انجام دیتے ہیں۔

مولانا مدوح تقریباً ۱۹۵۶ء سے شعبہ تدریس سے منسلک ہیں۔ بہ الفاظ دیگر یہ بابرکت خدمت وہ پچاس سال سے زیادہ مدت سے سرانجام دے رہے ہیں۔ اس اثنا میں وہ درسی کتابیں متعدد مرتبہ پڑھا چکے ہیں۔ بیس بائیس مرتبہ انھوں نے صحیح بخاری پڑھائی ہوگی۔ وہ تجربہ کار مدرس ہونے کے ساتھ اچھے مقرر اور خطیب بھی ہیں۔ مناظرانہ ذہن

بھی رکھتے ہیں اور مختلف مسالک کے بعض اہل علم سے ان کے مناظروں کا سلسلہ جاری رہا۔

ان کے شاگردوں کی فہرست بہت وسیع ہے۔ ان میں سے بعض حضرات کو میں جانتا ہوں اور بہت اچھی طرح جانتا ہوں۔ ان کی تدریسی اور تصنیفی خدمات سے بھی آگاہ ہوں۔ ان کے تحقیقی دواڑ کا بھی مجھے علم ہے۔ لیکن ان کے بعض شاگردوں سے صرف اسی تعارف ہے اور بعض سے نہ اسی تعارف ہے، نہ رسمی.....! دعا ہے اللہ تعالیٰ ان سب کو خوش رکھے اور وہ کتاب و سنت کی تبلیغ و اشاعت میں مشغول رہیں۔

ان کے شاگردانِ عالی ہمت کی وسعت پذیر فہرست میں مندرجہ ذیل حضرات شامل ہیں۔

- ①.....مولانا ارشاد الحق اثری: پاکستان کے نامور محقق و مصنف۔ فیصل آباد
- ②.....مولانا حافظ عبدالعزیز علوی: شیخ الحدیث جامعہ سلفیہ، فیصل آباد
- ③.....مولانا حافظ عبدالکبیر: شیخ الحدیث جامعہ تعلیمات اسلامیہ، فیصل آباد
- ④.....مولانا گلزار احمد: شیخ الحدیث دار القرآن والحدیث، فیصل آباد
- ⑤.....مفتی عبدالحنان: جامعہ سلفیہ، فیصل آباد
- ⑥.....مولانا عطاء اللہ طارق: گگو منڈی، ضلع وہاڑی۔
- ⑦.....مولانا احمد علی سیف: وہاڑی
- ⑧.....مولانا اسد اللہ بھابڑی
- ⑨.....مولانا محمد صدیق۔ گہلن۔ ضلع قصور
- ⑩.....مولانا عبدالرشید
- ⑪.....حافظ مقصود احمد۔ اسلام آباد

مولانا عبداللہ امجد کی تدریسی خدمات کے جن پہلوؤں سے یہ فقیر آگاہ تھا، ان کا تذکرہ اپنی دانست میں مناسب الفاظ میں کر دیا گیا ہے۔ ان کی طالب علمی کا دور بھی ان گزارشات میں آگیا ہے، ان کے خاندانی احوال بھی بیان کر دیے گئے ہیں اور تحریک تحفظ ختم نبوت کے دنوں ادوار (۱۹۵۳ء اور ۱۹۷۴ء) میں ان کی سرگرمیوں کی وضاحت بھی کر دی گئی ہے۔

یہ فقیر اپنے آپ کو علمائے کرام کا خادم سمجھتا ہے اور اپنے فہم اور

محدود معلومات کے مطابق ان کے بارے میں تھوڑا بہت لکھتا لکھاتا رہتا ہے۔ اس کی تحریر سے کوئی کیا اثر لیتا ہے، اس سے یہ خادم بے نیاز ہے۔ کوئی اتفاق کرے یا اختلاف، اس کی پروا کیے بغیر کام جاری رہتا ہے اور جاری رہنا چاہیے۔ اختلاف میں پھنس گئے تو کوئی کام بھی نہیں ہو سکے گا۔


مولانا عبداللہ امجد کے جو حالات ہمیں معلوم ہوئے ہیں، ان سے پتا چلتا ہے کہ ان کی طالب علمی کا زیادہ تر زمانہ جامعہ محمدیہ (اوکاڑہ) میں گزرا، وہاں کے اساتذہ سے انھوں نے انتہائی درسی کتابیں پڑھیں اور وہیں سے سند فراغت لی۔ وہیں سے طالب علمی کے زمانے ہی سے ان کی شہرت کا آغاز ہوا۔ پھر مدرس کی حیثیت سے بھی ان کے تعارف کا اولین بیج جامعہ محمدیہ ہی کی زرخیز علمی سرزمین میں بویا گیا، جس نے آگے چل کر تناور درخت کی شکل اختیار کی، جس کے وسیع سایہ میں بے شمار لوگوں نے علمی آسودگی حاصل کی اور کر رہے ہیں۔

مولانا عبداللہ امجد چھتوی بہت اچھے مدرس ہیں اور نیک خاندان کے نیک فرد ہیں۔ اس فقیر کے قریبی رشتے دار ہیں۔ وہ مجھ سے عمر میں چھوٹے ہیں، لیکن میں ان کا بے حد احترام کرتا ہوں۔

ان کا قافلہ عمر منزلِ سبعین سے آگے نکل چکا ہے اور وہ ماشاء اللہ راہِ تدریس پر تیزی سے گام زن ہیں۔ حلیہ یہ ہے: نکلتا ہوا قند، متناسب جسم، نہ فریبی کا تسلط، نہ لاغری کا غلبہ۔ تیکھے نقوش۔ گندی رنگ۔ سفید داڑھی یعنی چہرے پر بزرگی کا قبضہ۔ شلوار قمیص میں ملبوس۔ سر پر قرآنی ٹوپی۔ وضع دار عالم دین۔ اچھے مقرر اور خوش نوا خطیب۔

اللہ تعالیٰ ان کی خدمات کے دائرے کو مزید وسیع فرمائے اور انھیں صحت و عافیت کے ساتھ طویل زندگی عطا فرمائے۔ آمین یا رب العالمین۔

ان کے بیٹے بیٹیاں ماشاء اللہ تعلیم یافتہ ہیں اور سکولوں اور کالجوں میں مصروف تدریس ہیں۔



تبصرہ کتب

تبصرے کے لیے کتاب کے دستوں کا آنا ضروری ہے

ایک دوسرے سیرت نگار رسول جناب قاضی محمد سلیمان صاحب منصور پوری رحمۃ اللہ علیہ کی ”رحمۃ للعالمین“ سے مدد لی گئی ہے۔ اسی طرح بعض جگہوں پر ”م“ کی بجائے پورا اردو ”م“ اور ”“ کی بجائے ”علیہ“ لکھا گیا ہے۔ نبی ﷺ کی وفات کا تذکرہ قاضی صاحب مرحوم کی کتاب سے اخذ کر کے آخر کتاب میں شامل کر دیا گیا ہے۔ یہ کتاب کمپیوٹر کمپوزنگ ہے۔ کارڈ کور اور سفید کاغذ استعمال کیا گیا ہے۔ اسلامی کتب خانوں پر دستیاب ہے۔

حدیث نماز

تالیف: مولانا عبدالمتین مین جونا گڑھی
ضامت: ۱۵۲ صفحات
قیمت: درج نہیں
ناشر: دارالفرقان، الفضل مارکیٹ، ۱۸۔ اردو بازار لاہور
تبصرہ نگار: محمد سلیم چنیوٹی

ارکان اسلام میں سے ایک اہم رکن نماز ہے۔ نبی ﷺ کا فرمان گرامی ہے: ((صلوا کما رایتہمونی اصلی))
”اس طرح نماز پڑھو، جس طرح مجھے نماز پڑھتے دیکھتے ہو۔“
اب ہم دیکھتے ہیں کہ کئی طرح کے لوگ کئی طریقوں سے نماز کی ادائیگی کرتے ہیں۔ اس طرح یہ بات عیاں ہوتی ہے کہ یہ سارے طریقے یقیناً اُس نماز کی طرح تو نہیں ہو سکتے جیسے کہ شارع ﷺ نے ہمیں بتائے یا کر کے دکھائے۔

پاکستان و ہندوستان میں حنفی حضرات کثرت سے آباد ہیں۔ احناف جو نماز پڑھتے ہیں اُسے وہ حنفی نماز کہتے ہیں اور بازار سے اس نام سے چھپی ہوئی کتابیں بھی ہمیں ملتی ہیں۔ کرناٹک (بھارت) کے بعض حنفی حضرات نے اہل حدیث کی نماز (جو سنت نبوی ﷺ کے مطابق پڑھنے کی کوشش کرتے ہیں) پر اعتراضات کرتے ہوئے اہل حدیث کے خلاف ایک رسالہ شائع کیا تھا۔ زیر تبصرہ کتاب کے مؤلف جناب حافظ عبدالمتین مین جونا گڑھی نے اس رسالے کا نہ صرف مدلل جواب دیا بلکہ اہل حدیث کی نماز حنفی علماء کی کتب سے حوالے نکال کر ثابت بھی کر دی ہے۔ یہ معرکہ

رحمت عالم ﷺ

تالیف: علامہ سید سلیمان ندوی رحمۃ اللہ علیہ

ضامت: ۱۴۴ صفحات

قیمت: درج نہیں

ناشر: حافظ عبدالنجیر اویسی، دارالفرقان

الفضل مارکیٹ اردو بازار لاہور

تبصرہ نگار: محمد سلیم چنیوٹی

نبی رحمت، جناب محمد رسول اللہ ﷺ تمام مسلمانوں کے دلوں کی دھڑکن، سارے عالم کے لیے رحمت اور نبی آخر الزماں و خاتم النبیین ہیں۔ ان کی سیرت و سوانح پر بے شمار افراد و علماء نے بھرپور لکھا۔ آپ ﷺ کے حالات لکھ کر اپنے قلوب کو منور کیا اور آپ ﷺ کی سیرت کے تذکرے چہار دانگ عالم میں پھیلا کر انھوں نے اپنی عاقبت کو بھی روشن و بابرکت کیا۔
زیر تبصرہ کتاب ”رحمت عالم ﷺ“ بھی ایسی ہی کتب میں سے ایک ہے، جسے برصغیر کے نامور عالم دین علامہ سید سلیمان صاحب ندوی رحمۃ اللہ علیہ نے تالیف کر کے خواندگان گرامی اور آنے والی نسلوں کے لیے جناب رحمت عالم ﷺ کی سوانح پڑھنے کا سامان کیا۔ یہ کتاب مؤلف نے ۱۹۵۱ء میں پہلی دفعہ طبع کروائی تھی۔ اس وقت سے اب تک اس کے بے شمار ایڈیشن شائع ہو چکے ہوں گے۔ زیر تبصرہ و تازہ ایڈیشن جناب حافظ عبدالنجیر اویسی صاحب کی کوشش و جدت طبع کے ساتھ منظر عام پر آیا ہے۔ اس طبع کی چند خصوصیات میں مزید اضافہ یہ کیا گیا ہے کہ انھوں نے پرانی اردو میں لکھے گئے الفاظ کو اور مصنف کی تحریکوں بند لٹے ہوئے کچھ تبدیلی کر دی ہے۔ متروک و ثقیل الفاظ کی تسہیل و تزئین بھی کر دی ہے۔

اس طرح ایک معمولی اردو جاننے والا تحریر پڑھنے اور سمجھنے میں دقت محسوس نہیں کرے گا۔ اس کتاب کی پروف ریڈنگ کرتے ہوئے

آراء کتاب اپنے اندر بڑے فائدے پنہاں رکھتی ہے اور اُن حضرات کا رد اور دلیل بھی مہیا کرتی ہے جسے ہمارے حنفی بھائی اہل حدیث کے خلاف استعمال کرتے ہیں۔ تحقیق اور دلیل اس کتاب کی اصل جان ہے۔

ماہنامہ دعوت اہل حدیث کا ”دفاع حدیث“ نمبر

تبصرہ نگار: محمد سلیم چنیوٹی

ماہنامہ دعوت اہل حدیث حیدرآباد، مرکزی جمعیت اہل حدیث سندھ کا ترجمان ہے۔ اس ماہنامہ نے برصغیر میں فتنہ انکار حدیث اور اس کے علمبرداروں کے پھیلانے ہوئے پروپیگنڈے کو کم کرنے کے لیے ایک قابل قدر کوشش کر کے دو سو تیس صفحات پر مشتمل ایک ”دفاع حدیث“ نمبر شائع کیا ہے۔

اس دور کے منکرین حدیث رسول اللہ ﷺ میں قادیانی، چکڑالوی، پرویزی وغامدی خیالات کے حامل افراد کی کثرت ہم دیکھ رہے ہیں۔ ان کے علاوہ بھی بے شمار ملحدین قسم کے لوگ ہیں جو حدیث رسول کی وقعت و شان میں معاذ اللہ کمی سمجھتے ہیں۔ یاد رہے کہ جس طرح قرآن کریم اللہ تعالیٰ کی کتاب ہے اور قیامت تک اس کی صحت اور

کاملیت میں فرق نہیں آئے گا، اسی طرح آقائے نامدار محمد رسول اللہ ﷺ کی بات (حدیث) بھی کسی قسم کی کمی کا شکار نہ ہوگی۔

اللہ تعالیٰ کا لاکھ لاکھ شکر ہے کہ اس نے محدثین کرام کی ایک قابل قدر تعداد سے ہم مسلمانوں کو نوازا ہے اور ان محدثین نے ہماری ہر طرح رہنمائی فرمائی ہے۔ حدیث رسول ﷺ کے دفاع کے لیے انھوں نے بڑی محنتیں و مشقتیں اٹھائی ہیں۔

اس نمبر میں موجودہ دور کے جید اور ممتاز علمائے کرام کی گراں قدر تحریریں شامل کی گئی ہیں جو حجیت حدیث کے سلسلے میں بڑی جان دار کردار کی حامل ہیں، ان شاء اللہ۔

یہ دفاع حدیث نمبر بھی اس سلسلے کی ایک کڑی ہے۔ صفحات ۲۳۹، نیوز پیپر اور کمپیوٹر کمپوزنگ ہے۔ منگوانے کے لیے مبلغ پچاس روپے منی آرڈر بھیجیں اور اس پتے پر خط بھی لکھیں۔

ماہنامہ دعوت اہل حدیث، تیسری منزل، مرکزی جامع مسجد محمدی اہل حدیث، پکا قلعہ چوک، حیدرآباد (سندھ)



تفسیر فضل القرآن

تبصرہ کتب

ہمارے مایہ ناز خطیب و مبلغ علامہ فضل الرحمن ایم۔ اے عربی گولڈ میڈلسٹ و ایم۔ اے اسلامیات جو متعدد کتب اور رسائل کے مصنف ہیں۔ اُن کی جدید تصنیف فضل القرآن جو سورۃ الفاتحہ اور سورۃ البقرۃ، سورۃ آل عمران اور سورۃ النساء (چار جلدوں) پر مشتمل ہے۔ اُس کے مختلف مقامات دیکھنے کا اتفاق ہوا جو اپنے مضامین کے لحاظ سے جامع اور مدلل ہے۔ یہ علماء و فضلاء اور طلباء کے لیے بہترین تفسیر ہے۔ علامہ موصوف نے با محاورہ ترجمہ تشریحات اور حل لغات بیان کی ہیں۔ وہ انتہائی قابل قدر اور لائق تحسین ہیں جہاں علمائے کرام اور فضلاء عظام کو واضح جدید اور مفید نکات علمیہ ملیں گے وہاں طلباء عربیہ کو صرف و نحو کے قواعد جاننے اور سمجھنے میں مدد و معاون ہوگی۔ نیز تفسیر میں درس قرآن کا انداز بھی اختیار کیا گیا ہے جو درس قرآن بیان کرنے والے علماء کے لیے نافع اور تلاش حوالہ کے لیے بہترین ہوگی۔ کیوں کہ سابقہ تفاسیر میں کتابوں کا نام درج کیا گیا ہے مگر اُن کے ڈھونڈنے میں انتہائی دقت کا سامنا کرنا پڑتا ہے۔ میرے ناقص فہم میں یہ تفسیر خیر الکلام مَاقِلْ وَدَلْ کا عمدہ نمونہ ہے جو قابل تعریف ہے۔ علامہ موصوف اگر اسی نہج پر سارے قرآن مجید کی تفسیر لکھ دیں تو یہ بڑی دینی اور علمی خدمت ہوگی اور آخرت میں اُن کے بلندی درجات کا موجب ہوگی۔ اللہ تعالیٰ اُن کی تمام دینی اور مالی خدمات کو شرف قبولیت بخشیں، آمین۔ ایں دعا از من و جملہ جہاں آمین باد۔

[نمقہ بیرواعہ المدعو لعبد الرشید، ناظم اعلیٰ جامع محمدی اہل حدیث، سنت نگر لاہور]

فہرست اردو کتب

مکتبہ محمد عطاء اللہ حنیف بھوجیانی رحمۃ اللہ علیہ

- ۵۔ اعلام الاعلام فی قراءۃ الفاتحہ خلف الامام،
عربی: عبدالصمد الفساوری
- ۶۔ تحریر العبادۃ لتقیریر الاشارۃ، عربی: عبدالصمد
الفساوری
- ۲۹۷ء ۱۷ قاری حبیب الرحمن قریشی
- ح ۲۷ رہنمائے ترجمۃ القرآن، ص: ۲۵۰، باسط کاپی کار اردو
بازار لاہور ۲۰۰۵ء
- ۲۹۷ء ۱۷ ابو محمد عبدالحق حقانی
- ح ۶۶ ب البیان فی علوم القرآن (مقدمہ تفسیر حقانی)، ص: ۶۳۸،
دارالاشاعت تفسیر حقانی دہلی۔ س، ن
- ۲۹۷ء ۱۷ علامہ جلال الدین سیوطی رحمۃ اللہ علیہ
- س ۹۸ الاتقان فی علوم القرآن، ج: ۲، ص: ۵۴۰، ادارہ اسلامیہ
لاہور ۱۹۸۲ء
- ۲۹۷ء ۱۷ مولانا فتح محمد جالندھری
- ف ۳۵ تعلیم القرآن پارہ عم، ص: ۱۳۹، حسنات اکیڈمی منصورہ
لاہور ۱۹۸۹ء
- ۲۹۷ء ۱۷ عطاء الرحمن ثاقب
- ع ۸۴ دت تیسیر القرآن، ص: ۴۳، فہم قرآن انسٹی ٹیوٹ لاہور۔
س، ن
- ۲۹۷ء ۱۷ مولانا سید اصغر حسین
- ح ۵۰ حیات خضر، ص: ۴۴، دارالتدریس والاشاعت دیوبند ضلع
سہارنپور ۱۳۴۳ھ
- ۲۹۷ء ۱۷ یعقوب حسن
- ی ۴۱ ک کشاف الہدی یعنی مقدمہ کتاب الہدی، ص: ۲۰۶، دفتر
اشاعت سیڈنام روڈ مدراس۔ س، ن
- ۲۹۷ء ۱۷ محمد عظیم الاحسان
- م ۵۳۲ التویر فی اصول التفسیر، ص: ۲۰، مطبع مجیدیہ کانپور۔ س، ن

- ۲۹۷ء ۱۷ قرآن حکیم اور ہماری ذمہ داریاں
- ق ۵ مکتبہ مرکزی انجمن خدام القرآن، ص: ۱۶، لاہور ۱۴۰۸ھ
- ۲۹۷ء ۱۷ قاضی مظہر الدین
- م ۶۵۵ ع عیون العرفان فی علوم القرآن، ص: ۲۳۲، شجاعت پبلی
کیشنز لاہور۔ س، ن
- ۲۹۷ء ۱۷ ڈاکٹر غلام مصطفیٰ خان
- غ ۶۶ م مطالب القرآن، ص: ۲۲۲، دی چلڈرن قرآن سوسائٹی
لاہور ۱۳۹۹ھ
- ۲۹۷ء ۱۷ رحمت اللہ طارق
- ط ۲۱ ت تفسیر منسوخ القرآن، ص: ۸۷۴، ادبیات اسلامیہ
ملتان ۱۹۷۴ء
- ۲۹۷ء ۱۵ مولانا فاتح محمد
- ف ۳۵ ق ترجمۃ القرآن الکریم اردو انگلش، ص: ۶۰۴، تاج کمپنی
لاہور ۱۹۸۸ء
- ۲۹۷ء ۱۷ مولانا وحید الزمان رحمۃ اللہ علیہ
- و ۶۳ ت تبویب القرآن، ص: ۹۲، ادارہ محمدیہ لاہور۔ س، ن
- ۲۹۷ء ۱۷ نواب صدیق حسن خان
- ص ۵۳ ل اکسیر فی اصول التفسیر (فارسی)، مجموعہ کتب
- ۲۔ لقطۃ العجلان فیما تمس إلى معرفة حاجة
الانسان، عربی: نواب صدیق حسن خان
- ۳۔ خبیۃ الاکوان فی افتراق الامم علی المذاهب
والاکوان، عربی: نواب صدیق حسن خان
- ۴۔ الفرع النامی من الاصل السامی، فارسی: حافظ خان

مجموعہ ۴ کتب

- ۲۔ البیان لتراجم القرآن، مولانا محمد عبداللہ، ص: ۱۰۸
- ۳۔ ضمیمۃ البیان لتراجم القرآن، مولانا محمد عبداللہ، ص: ۸
- ۴۔ مقدمہ تفسیر روح الایمان، محمد فتح الدین انصاری، ص: ۱۷۶
- ۲۹۷ء ۲۹۷ ج ۳۳۳ م المقدمہ الجزریہ، ص: ۴۰، کریبی سٹیم پریس لاہور ۱۹۲۱ء
- ۲۹۷ء ۲۹۷ ج ۳۳۳ م حمید الدین فراہی
- ح ۷۷۷ اقسام القرآن، ص: ۶۲، انجمن خدام القرآن لاہور ۱۹۶۵ء
- ۲۹۷ء ۲۹۷ ج ۳۳۳ م سردار خان لورک زئی
- س ۲۵ ق القسطاس المستقیم، ص: ۱۰۸، اسامہ پرنٹنگ پریس مری روڈ راولپنڈی ۱۹۹۳ء
- ۲۹۷ء ۲۹۷ ج ۳۳۳ م ابو محمد عبداللہ یحییٰ
- ع ۵۸ د الدر النظم فی خواص القرآن العظیم، ص: ۱۷۶، مطبع بخاری رفاہ عام لاہور ۱۳۳۲ھ
- ۲۹۷ء ۲۹۷ ج ۳۳۳ م مولوی غلام ربانی
- غ ۲۵ ق قرآن کے تحفظ پر ایک تاریخی نظر، برہان دہلی، مجموعہ ۲- کتب
- ۲۔ دلائل القرآن، مولوی نجم الدین
- ۲۹۷ء ۲۹۷ ج ۳۳۳ م ڈپٹی نذیر احمد
- ن ۴۴ م مطالب القرآن، ص: ۱۲۸، الناطق پریس لکھنؤ، س، ن
- ۲۹۷ء ۲۹۷ ج ۳۳۳ م سید سلیمان ندوی
- س ۸۹ ت تاریخ ارض القرآن، ص: ۴۲۳، دارالاشاعت کراچی ۱۹۷۵ء
- ۲۹۷ء ۲۹۷ ج ۳۳۳ م عطاء الرحمن ثاقب
- ع ۸۷ ت تیسیر القرآن (گرامر)، ص: ۷۵، اسلامک کمیونیکیشن لاہور ۱۹۹۸ء
- ۲۹۷ء ۲۹۷ ج ۳۳۳ م حافظ عبداللہ محدث روپڑی
- ع ۵۸ د درایت تفسیری، ص: ۱۳۴، مطبع روز بازار سٹیم پریس

امر تر ۳۳۳ھ

- ۲۹۷ء ۲۹۷ ج ۳۳۳ م سید ابوالحسن علی ندوی، ترجمہ محمود احمد غضنفر
- ح ۲۸ ن نبیوں کے قصے، ص: ۱۹۸، مکتبہ قدوسیہ لاہور ۲۰۰۳ء
- ۲۹۷ء ۲۹۷ ج ۳۳۳ م شاہ ولی اللہ
- و ۸۶ ف الفوز الکبیر فی اصول التفسیر، ص: ۱۴۴، ادارہ اسلامیات لاہور ۱۹۸۲ء
- ۲۹۷ء ۲۹۷ ج ۳۳۳ م ثناء اللہ امرتسری
- ش ۲۷ م ① آیات مشتبہات، ص: ۵۶، ② دلیل الفرقان، ص: ۳۰، مطبع اہل حدیث امرتسری ۱۳۳۲ھ
- ۲۹۷ء ۲۹۷ ج ۳۳۳ م ابو عبد اللہ رفیع الدین
- ر ۳۸ اقسام القرآن، ص: ۳۱۹، مکتبہ رحمانیہ میلیسی چوک کھروڑ پکا ۲۰۰۷ء
- ۲۹۷ء ۲۹۷ ج ۳۳۳ م محمد حنیف ندوی
- ن ۳۷ م مطالعہ قرآن، ص: ۳۱۰، ادارہ ثقافت اسلامیہ کلب روڈ لاہور ۱۹۸۵ء
- ۲۹۷ء ۲۹۷ ج ۳۳۳ م رفیق احمد رئیس سلفی
- م ۷۷ ق قرآن کریم کا مقام، ص: ۴۰۰، قرآن اکیڈمی صفہ کمپلیکس سدھارتھ نگر یو پی ۲۰۰۷ء
- ۲۹۷ء ۲۹۷ ج ۳۳۳ م پروفیسر غلام احمد حریری
- ح ۳۴ ت تاریخ تفسیر و تفسیرین، ص: ۷۴۲، ملک سنز پبلشرز فیصل آباد ۱۹۸۴ء
- ۲۹۷ء ۲۹۷ ج ۳۳۳ م مولانا محمد علی ایم۔ اے
- م ۵۲۵ ق قرآنی دعوت انقلاب، ص: ۳۲۰، مکتبہ ایوبیہ ناشران کتب اسلامی کراچی۔ س، ن
- ۲۹۷ء ۲۹۷ ج ۳۳۳ م شاپین کوثر
- ک ۸۰ ن نافرمان لوگ اور عذاب الہی، ص: ۱۱۲، مکتبہ فانوس لاہور ۱۹۹۶ء
- ۲۹۷ء ۲۹۷ ج ۳۳۳ م شمس الدین پیرزادہ
- ش ۶۷ احکام النساء فی کلام الرحمن، ص: ۶۴، انتظامی پریس لاہور ۱۹۹۶ء

ق ۶۵۲ قرآن کے فنی محاسن، ص: ۳۸۲، فیصل اسلامک ریسرچ

س، ن

27 جون تا 03 جولائی 2008ء..... (934)..... 22 جمادی الثانی 1429ھ

نفاق اور منافق

(۵۱)..... عَنْ أَبِي هُرَيْرَةَ - رَضِيَ اللَّهُ تَعَالَى عَنْهُ - قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: آيَةُ الْمُنَافِقِ ثَلَاثٌ وَإِنْ صَامَ وَصَلَّى وَزَعَمَ أَنَّهُ مُسْلِمٌ - إِذَا حَدَّثَ كَذَبَ وَإِذَا وَعَدَ أَخْلَفَ وَإِذَا اتَّخَذَ خَانَ -

[البخاری: ۳۳- مسلم: ۵۹/۱۰۷- ۵۹-۱۰۹]

(۵۲)..... عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَرْبَعٌ مَنْ كُنَّ فِيهِ كَانُ مُنَافِقًا خَالِصًا وَمَنْ كَانَتْ فِيهِ خَصْلَةٌ مِنْهُنَّ كَانَتْ فِيهِ خَصْلَةٌ مِنَ النِّفَاقِ حَتَّى يَدْعَهَا إِذَا اتَّخَذَ خَانَ وَإِذَا حَدَّثَ كَذَبَ وَإِذَا عَاهَدَ غَدَرَ وَإِذَا خَاصَمَ فَجَرَ - [البخاری: ۳۴- مسلم: ۵۸/۱۰۶]

حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا: منافق کی تین نشانیاں ہیں چاہے روزے رکھتا ہو، نماز پڑھتا ہو اور دعویٰ کرتا ہو کہ وہ مسلمان ہے۔ جب بات کرے تو جھوٹ بولتا ہے، جب وعدہ کرے تو خلاف کرتا ہے، جب اس کے پاس امانت رکھی جائے تو خیانت کرتا ہے۔ عبد اللہ بن عمر رضی اللہ عنہما روایت کرتے ہیں کہ رسول اللہ ﷺ نے فرمایا: جس شخص میں چار صفات ہوں وہ خالص منافق ہوتا ہے اور جس میں ایک خصلت پائی جائے تو اس میں نفاق کی ایک خصلت ہوگی۔ جب امانت دی جائے تو خیانت کرے جب بات کرے تو جھوٹ بولے جب وعدہ کرے تو خلاف کرے جب جھگڑا کرے تو گالیاں بکے۔

دراصل منافق اس کو کہتے ہیں جو دل کی بات کو ظاہر نہ کرے بلکہ اس کے خلاف اظہار کرے۔ شریعت میں منافق اس کو کہا جاتا ہے جو اپنے دل میں کفر پوشیدہ رکھتا ہو مگر لوگوں کے سامنے ایمان کا اظہار کرتا ہو۔

منافق چوں کہ اپنی اصلیت چھپا کر رکھتا ہے اس لیے اس کی حقیقت کھولنے کے لیے نبی ﷺ نے اس کی علامتیں ذکر فرمائیں جن سے اس کی نیت کی خرابی اور ضمیر کا فساد سامنے آ جاتا ہے۔

لفظ آیۃ واحد ہے اس لیے معنی یہ ہوگا کہ ان میں سے ہر ایک بات منافق کی نشانی ہے یا یہ ہوگا کہ یہ تینوں علامات مل کر منافق کی علامت بنتی ہے۔ ابن خزیمہ میں جمع کے الفاظ ہیں: علامات المنافق ثلاث

اس حدیث میں علاماتِ نفاق کو تین میں محصور فرمایا اور دوسری روایت میں ایک چوتھی خصلت کا ذکر فرمایا۔ قرطبی کہتے ہیں کہ ہو سکتا ہے کہ نبی ﷺ کو منافق کے خصائل کا علم بعد میں ہوا ہو۔ ابن حجر کہتے ہیں کہ خصلت کے ذکر کرنے سے اس کا علامت ہونا ثابت نہیں ہوتا اس لیے کوئی تعارض نہیں ہے۔ مسلم کی ایک روایت میں یہ الفاظ ہیں: من علامة المنافق ثلاث اس سے معلوم ہوتا ہے کہ آپ کی مراد حصر نہیں تھی۔

وان صام وصلی وزعم انه مسلم یعنی وہ اگرچہ نماز پڑھتا ہو، روزے رکھتا ہو۔ ایک دوسری روایت کے مطابق حج عمرہ بھی کرتا ہو اور اپنے کامل مسلمان ہونے کا دعویٰ کرتا ہو تو پھر بھی وہ منافق ہی ہوگا۔

منافق کی دو قسمیں ہیں: ① اعتقادی، ② عملی۔ اعتقادی منافقوں کے متعلق قرآن مجید میں ہے کہ اللہ تعالیٰ نے ان کے دلوں کی روشنی ختم کر دی اور وہ تاریکی میں حیران، سرگرداں ہیں وہ حق کو سننے سے بہرے ہیں، حق کے بولنے سے گونگے ہیں، اور حق کو دیکھنے سے اندھے ہیں۔ یہ کبھی بھی راہِ راست پر نہیں آ سکتے۔

ان کی دوسری قسم عملی منافقوں کے متعلق فرمایا کہ آسانی ہدایت سے ان کے دلوں میں شکوک و شبہات جاگزیں ہیں یہ لوگ قرآن کے وعدہ و انعامات کی باتیں سنتے ہیں تو خوشی خوشی مومنوں کے ساتھ چل پڑتے ہیں۔ مگر جب زجر و توبخ اور وعید کی باتیں سنتے ہیں تو موت کے ڈر سے اپنے کانوں میں انگلیاں ڈال لیتے ہیں تاکہ اس وعید سے ان کے کان نہ پھٹ جائیں۔ اگر یہ لوگ اپنے ان رویوں سے باز نہ آئے تو ہم ان کی بھی آنکھیں اور کان ختم کر دیں گے تو یہ بھی یکے منافق اور کافر ہو جائیں گے۔